

ΤΗ ΚΕ' ΤΟΥ ΑΥΤΟΥ ΜΗΝΟΣ ΙΟΥΛΙΟΥ

2023.

ΤΡΙΤΗ. Η' Εβδομάδα ΜΑΤΘΑΙΟΥ. Ἡχος

πλ. β'.

Μνήμη τῆς Κοιμήσεως τῆς Ἁγίας

"Αννης, Μητρὸς τῆς Ὑπεραγίας

Θεοτόκου.



ΕΣΠΕΡΙΝΟΣ.

Εύλογητὸς ὁ Θεὸς ἡμῶν, πάντοτε, νῦν,  
καὶ ἀεί, καὶ εἰς τοὺς αἰῶνας τῶν  
αἰώνων.

**Ἀμήν.**

**Δεῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ ἡμῶν  
Θεῷ.**

**Δεῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ βασιλεῖ  
καὶ Θεῷ ἡμῶν.**

### **Ψαλμὸς 103.**

Εὐλόγει, ἡ ψυχή μου, τὸν Κύριον. Κύριε ὁ  
Θεός μου, ἐμεγαλύνθης σφόδρα,  
ἐξομολόγησιν καὶ μεγαλοπρέπειαν  
ἐνεδύσω

ἀναβαλλόμενος φῶς ὡς ἴμάτιον,  
ἐκτείνων τὸν οὐρανὸν ὡσεὶ δέρριν·  
ὁ στεγάζων ἐν ὕδασι τὰ ὑπερῷα αὐτοῦ, ὁ  
τιθεὶς νέφη τὴν ἐπίβασιν αὐτοῦ, ὁ  
περιπατῶν ἐπὶ πτερύγων ἀνέμων·  
ὁ ποιῶν τοὺς ἀγγέλους αὐτοῦ πνεύματα  
καὶ τοὺς λειτουργοὺς αὐτοῦ πυρὸς  
φλόγα.

ὁ θεμελιῶν τὴν γῆν ἐπὶ τὴν ἀσφάλειαν  
αὐτῆς, οὐ κλιθήσεται εἰς τὸν αἰῶνα τοῦ  
αἰῶνος.

ἄβυσσος ὡς ἴμάτιον τὸ περιβόλαιον  
αὐτοῦ, ἐπὶ τῶν ὄρέων στήσονται ὕδατα·  
ἀπὸ ἐπιτιμήσεώς σου φεύξονται, ἀπὸ  
φωνῆς βροντῆς σου δειλιάσουσιν.  
ἀναβαίνουσιν ὅρη καὶ καταβαίνουσι  
πεδία εἰς τὸν τόπον ὃν ἐθεμελίωσας

αύτά·

ὅριον ἔθου, ὃ οὐ παρελεύσονται, οὐδὲ  
ἐπιστρέψουσι καλύψαι τὴν γῆν.

ὁ ἔξαποστέλλων πηγὰς ἐν φάραγξιν, ἀνὰ  
μέσον τῶν ὄρέων διελεύσονται ὕδατα·

ποτιοῦσι πάντα τὰ θηρία τοῦ ἀγροῦ,  
προσδέξονται ὄναγροι εἰς δίψαν αὐτῶν·  
ἐπ’ αὐτὰ τὰ πετεινὰ τοῦ οὐρανοῦ  
κατασκηνώσει, ἐκ μέσου τῶν πετρῶν  
δώσουσι φωνήν.

ποτίζων ὅρη ἐκ τῶν ὑπερώων αὐτοῦ, ἀπὸ  
καρποῦ τῶν ἔργων σου χορτασθήσεται ἡ  
γῆ.

ὁ ἔξανατέλλων χόρτον τοῖς κτήνεσι καὶ  
χλόην τῇ δουλείᾳ τῶν ἀνθρώπων τοῦ  
ἔξαγαγεῖν ἄρτον ἐκ τῆς γῆς·  
καὶ οἶνος εύφραίνει καρδίαν ἀνθρώπου  
τοῦ ἱλαρῦναι πρόσωπον ἐν ἐλαίῳ, καὶ  
ἄρτος καρδίαν ἀνθρώπου στηρίζει.

χορτασθήσονται τὰ ξύλα τοῦ πεδίου, αἱ  
κέδροι τοῦ Λιβάνου, ἀς ἐφύτευσας.  
ἐκεῖ στρουθία ἐννοσσεύσουσι, τοῦ

ἐρωδιοῦ ἡ οἰκία ἡγεῖται αὐτῶν.

ὅρη τὰ ὑψηλὰ ταῖς ἐλάφοις, πέτρα  
καταφυγὴ τοῖς λαγωοῖς.

ἐποίησε σελήνην εἰς καιρούς, ὁ ἥλιος  
ἔγνω τὴν δύσιν αὐτοῦ.

ἔθου σκότος, καὶ ἐγένετο νύξ· ἐν αὐτῇ  
διελεύσονται πάντα τὰ θηρία τοῦ  
δρυμοῦ.

σκύμνοι ὡρυόμενοι τοῦ ἀρπάσαι καὶ

ζητῆσαι παρὰ τῷ Θεῷ βρῶσιν αὐτοῖς.  
ἀνέτειλεν ὁ ἥλιος, καὶ συνήχθησαν καὶ  
εἰς τὰς μάνδρας αὐτῶν κοιτασθήσονται.

ἔξελεύσεται ἄνθρωπος ἐπὶ τὸ ἔργον  
αὐτοῦ καὶ ἐπὶ τὴν ἔργασίαν αὐτοῦ ἔως  
ἐσπέρας.

ώς ἐμεγαλύνθη τὰ ἔργα σου, Κύριε·  
πάντα ἐν σοφίᾳ ἐποίησας, ἐπληρώθη ἡ  
γῆ τῆς κτίσεώς σου.

αὕτη ἡ θάλασσα ἡ μεγάλη καὶ  
εὔρυχωρος, ἐκεῖ ἐρπετά, ὡν οὐκ ἔστιν  
ἀριθμός, ζῶα μικρὰ μετὰ μεγάλων·  
ἐκεῖ πλοῖα διαπορεύονται, δράκων  
οὗτος, ὃν ἔπλασας ἐμπαίζειν αὐτῇ.  
πάντα πρὸς σὲ προσδοκῶσι, δοῦναι τὴν  
τροφὴν αὐτῶν εἰς εὔκαιρον.

δόντος σου αὐτοῖς συλλέξουσιν,  
ἀνοίξαντός σου τὴν χεῖρα, τὰ σύμπαντα  
πλησθήσονται χρηστότητος.

ἀποστρέψαντος δέ σου τὸ πρόσωπον  
ταραχθήσονται· ἀντανελεῖς τὸ πνεῦμα  
αὐτῶν, καὶ ἐκλείψουσι καὶ εἰς τὸν χοῦν  
αὐτῶν ἐπιστρέψουσιν.

ἔξαποστελεῖς τὸ πνεῦμά σου, καὶ  
κτισθήσονται, καὶ ἀνακαινιεῖς τὸ  
πρόσωπον τῆς γῆς.

ἢτω ἡ δόξα Κυρίου εἰς τοὺς αἰῶνας,  
εύφρανθήσεται Κύριος ἐπὶ τοῖς ἔργοις  
αὐτοῦ·

ό ἐπιβλέπων ἐπὶ τὴν γῆν καὶ ποιῶν αὐτὴν  
τρέμειν, ὁ ἀπτόμενος τῶν ὄρέων καὶ

καπνίζονται.  
 ἄσω τῷ Κυρίῳ ἐν τῇ ζωῇ μου, ψαλῶ τῷ  
 Θεῷ μου ἔως ὑπάρχω·  
 ἡδυνθείη αὐτῷ ἡ διαλογή μου, ἔγὼ δὲ  
 εὔφρανθήσομαι ἐπὶ τῷ Κυρίῳ.  
 ἐκλείποιεν ἀμαρτωλοὶ ἀπὸ τῆς γῆς καὶ  
 ἄνομοι, ὥστε μὴ ὑπάρχειν αὐτούς.  
 εὐλόγει, ἡ ψυχή μου, τὸν Κύριον.

**Καὶ πάλιν**

Οἱ λιος ἔγνω τὴν δύσιν αὐτοῦ ἔθου  
 σκότος, καὶ ἐγένετο νύξ.  
 Ως ἐμεγαλύνθη τὰ ἔργα σου, Κύριε πάντα  
 ἐν σοφίᾳ ἐποίησας.  
**Δόξα .. Καὶ νῦν ...**  
**Ἄλληλούϊα, Ἄλληλούϊα, Ἄλληλούϊα.**  
**Δόξα σοι ὁ Θεός (ἐκ γ').**  
**Ἡ ἐλπὶς ἡμῶν, Κύριε, δόξα σοι.**

**Ο διάκονος:**

**Ἐν εἰρήνῃ τοῦ Κυρίου δεηθῶμεν.**  
**Κύριε, ἐλέησον.**

**Ὑπὲρ τῆς ἄνωθεν εἰρήνης, καὶ**  
**τῆς σωτηρίας τῶν ψυχῶν ἡμῶν, τοῦ**  
**Κυρίου δεηθῶμεν.**

**Κύριε, ἐλέησον.**  
**Ὑπὲρ τῆς εἰρήνης τοῦ**  
**σύμπαντος κόσμου, εὔσταθείας τῶν**  
**ἀγίων τοῦ Θεοῦ Ἐκκλησιῶν, καὶ τῆς**  
**τῶν πάντων ἐνώσεως, τοῦ Κυρίου**  
**δεηθῶμεν.**

**Κύριε, ἐλέησον.**

‘Υπὲρ τοῦ ἀγίου οἴκου τούτου,  
καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν αὐτῷ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῶν εὔσεβῶν καὶ  
ὁρθοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ πατρός καὶ  
Ἄρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

‘Υπὲρ τοῦ εὔσεβοῦς ἡμῶν  
Ἐθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῆς πόλεως (**Μονῆς,**  
**Κώμης**) ταύτης, πάσης πόλεως καὶ  
χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

‘Υπὲρ εὐκρασίας ἀέρων,  
εὐφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ πλεόντων,  
όδοιπορούντων, νοσούντων,  
καμνόντων, αἰχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὄργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἅγίων μνημονεύσαντες, ἐαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

"Οτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἅγιῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Ἀμήν.**

**Ψαλμὸς ρμ' (140).**

.     Κύριε ἐκέκραξα πρὸς σέ,  
εἰσάκουσόν μου, εἰσάκουσόν μου,  
      Κύριε. Κύριε, ἐκέκραξα πρὸς σέ,  
εἰσάκουσόν μου πρόσχες τῇ φωνῇ τῆς  
δεήσεώς μου, ἐν τῷ κεκραγέναι μὲ πρὸς  
σὲ εἰσάκουσόν μου, Κύριε.

### ό β' χορός

- Κατευθυνθήτω ἡ προσευχή μου, ὡς  
θυμίαμα ἐνώπιόν σου ἔπαρσις τῶν  
χειρῶν μου θυσία ἐσπερινὴ εἰσάκουσόν  
μου, Κύριε.

Θοῦ, Κύριε, φυλακήν τῷ στόματί μου, καὶ  
θύραν περιοχῆς περὶ τὰ χείλη μου.  
Μὴ ἐκκλίνῃς τὴν καρδίαν μου εἰς λόγους  
πονηρίας, τοῦ προφασίζεσθαι προφάσεις  
ἐν ἀμαρτίαις.

Σὺν ἀνθρώποις ἐργαζομένοις τὴν  
ἀνομίαν, καὶ οὐ μὴ συνδυάσω μετὰ τῶν  
ἐκλεκτῶν αὐτῶν.

Παιδεύσει με δίκαιος ἐν ἐλέει, καὶ ἐλέγξει  
με, ἔλαιον δὲ ἀμαρτωλοῦ μὴ λιπανάτω  
τὴν κεφαλήν μου.

“Οτι ἔτι καὶ ἡ προσευχή μου ἐν ταῖς  
εὔδοκίαις αὐτῶν κατεπόθησαν ἔχόμενα  
πέτρας οἱ κριταὶ αὐτῶν.

Ἄκούσονται τὰ ὥρματά μου, ὅτι  
ἡδύνθησαν ὡσεὶ πάχος γῆς ἐρράγη ἐπὶ<sup>1</sup>  
τῆς γῆς, διεσκορπίσθη τὰ ὄστᾶ αὐτῶν  
παρὰ τὸν ἄδην.

“Οτι πρὸς σέ, Κύριε, Κύριε, οἱ ὄφθαλμοὶ<sup>2</sup>  
μου ἐπὶ σοὶ ἥλπισα, μὴ ἀντανέλῃς τὴν

ψυχήν μου.

Φύλαξόν με ἀπὸ παγίδος ἡ̄ς  
συνεστήσαντό μοι, καὶ ἀπὸ σκανδάλων  
τῶν ἐργαζομένων τὴν ἀνομίαν.

Πεσοῦνται ἐν ἀμφιβλήστρῳ αὐτῶν οἱ  
ἀμαρτωλοί, κατὰ μόνας εἰμὶ ἐγώ, ἔως ἂν  
παρέλθω.

### **Ψαλμὸς 141**

Φωνῇ μου πρὸς Κύριον ἐκέκραξα, φωνῇ  
μου πρὸς Κύριον ἐδεήθην.

Ἐκχεῶ ἐνώπιον αὐτοῦ τὴν δέησίν μου,  
τὴν θλῖψίν μου ἐνώπιον αὐτοῦ  
ἀπαγγελῶ.

Ἐν τῷ ἐκλείπειν ἔξ ἐμοῦ τὸ πνεῦμά μου,  
καὶ σὺ ἔγνως τὰς τρίβους μου.

Ἐν ὁδῷ ταύτῃ, ἢ ἐπορευόμην, ἔκρυψαν  
παγίδα μοι.

Κατενόουν εἰς τὰ δεξιά, καὶ ἐπέβλεπον,  
καὶ οὐκ ἦν ὁ ἐπιγινώσκων με.

Ἀπώλετο φυγὴ ἀπ' ἐμοῦ καὶ οὐκ ἔστιν ὁ  
ἐκζητῶν τὴν ψυχήν μου.

Ἐκέκραξα πρὸς σέ, Κύριε εἴπα· Σὺ εἶ ἡ  
ἔλπις μου, μερίς μου εἶ ἐν γῇ ζώντων.

Πρόσχες πρὸς τὴν δέησίν μου, ὅτι  
ἐταπεινώθην σφόδρα.

Ῥῦσαι με ἐκ τῶν καταδιωκόντων με, ὅτι  
ἐκραταιώθησαν ὑπὲρ ἐμέ.

**Στίχ.** Ἐξάγαγε ἐκ φυλακῆς τὴν ψυχήν  
μου, τοῦ ἐξομολογήσασθαι τῷ ὀνόματί  
σου.

**Στίχ.** Ἐμὲ ὑπομενοῦσι δίκαιοι, ἔως οὐ  
ἀνταποδῷς μοι.

**Στίχ.** Ἐκ βαθέων ἐκέκραξά σοι, Κύριε,  
Κύριε εἰσάκουσον τῆς φωνῆς μου.

**Στίχ.** Γενηθήτω τὰ ὕτα σου προσέχοντα  
εἰς τὴν φωνὴν τῆς δεήσεώς μου.

**Στίχ.** Ἐὰν ἀνομίας παρατηρήσῃς, Κύριε,  
Κύριε τίς ὑποστήσεται; ὅτι παρὰ σοὶ ὁ  
ἱλασμός ἔστιν.

**Στιχηρὰ τῆς Ἁγίας Ἀννης Ἡχος α' Τῶν  
οὐρανίων ταγμάτων.**

Μνήμην τελοῦντες Δικαίων, τῶν  
Προπατόρων Χριστοῦ, Ἰωακεὶμ καὶ  
Ἀννης, τῶν φαιδρῶν καὶ ἀγίων,  
δοξάζομεν ἀπαύστως, ὡδαῖς μυστικαῖς,  
τὸν οἰκτίρμονα Κύριον, τὸν ἀναδείξαντα  
τούτους εἰς τὴν ἡμῶν, σωτηρίαν ἀκλινεῖς  
πρεσβευτάς.

**Στίχ.** Ἔνεκεν τοῦ ὄνόματός σου  
ὑπέμεινά σε, Κύριε, ὑπέμεινεν ἡ ψυχή  
μου εἰς τὸν λόγον σου, ἥλπισεν ἡ ψυχή  
μου ἐπὶ τὸν Κύριον.

**Ἡχος α'.**

Ἡ πρώην ἄγονος στεῖρα, ἡ  
ἐκβλαστήσασα, τὴν ἀπαρχὴν τοῦ γένους,  
τῆς ἡμῶν σωτηρίας, σήμερον μετέστη  
πρὸς τὴν ζωήν, τὴν ἐκεῖθεν αἴτοῦσα  
Χριστόν, τοῦ δωρηθῆναι πταισμάτων τὸν  
ἱλασμόν, τοῖς ἐν πίστει ἀνυμνοῦσιν  
αὐτόν.

**Στίχ.** Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας ἐλπισάτω Ἰσραὴλ ἐπὶ τὸν Κύριον.

**Ὕχος α'.**

Μνήμην Δικαίων τελοῦντες, σὲ ἀνυμνοῦμεν Χριστέ, τὸν παραδόξως Ἀνναν, ἐκ ζωῆς τῆς προσκαίρου, πρὸς ἄληκτον καὶ θείαν, μεταστήσαντα νῦν, ὡς Μητέρα ὑπάρχουσαν, τῆς σὲ τεκούσης ἀσπόρως ὑπερφυῶς, Θεοτόκου καὶ Παρθένου Μητρός.

**Στίχ.** "Οτι παρὰ τῷ Κυρίῳ τὸ ἔλεος, καὶ πολλὴ παρ' αὐτῷ, λύτρωσις καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αὐτοῦ.

**"Ετερα Στιχηρὰ τῆς Ἀγίας Ἀννης Ὅχος α'**  
**"Ω τοῦ παραδόξου θαύματος.**

"Ιδε φωταυγὴς πανήγυρις, καὶ φαιδρὰ ἡμέρα, καὶ κοσμοχαρμόσυνος, ἡ κοίμησις ἡ σεπτὴ καὶ ἀξιέπαινος, τῆς Ἀννης τῆς εὔκλεοῦς, ἐξ ἣς ἐτέχθη Ζωὴν ἡ κυήσασα, ἡ ἔμψυχος Κιβωτός, ἡ τὸν ἀχώρητον Λόγον χωρήσασα, ἡ τῆς ἀθυμίας λύσις, καὶ χαρὰς ἡ πρόξενος, ἡ παρέχουσα πᾶσι, τοῖς πιστοῖς τὸ μέγα ἔλεος.

**Ψαλμὸς 116.**

**Στίχ.** Αἰνεῖτε τὸν Κύριον πάντα τὰ ἔθνη, ἐπαινέσατε αὐτόν, πάντες οἱ λαοί.

**Ὕχος α'.**

"Ω τοῦ παραδόξου θαύματος! ἡ ζωῆς τὴν πηγήν, θαυμαστῶς κυήσασα, τὴν μόνην

έν γυναιξίν, εύλογημένην Ἀγνήν,  
μεθίσταται ἐκ ζωῆς, τῆς ἐπικήρου πρὸς  
τὴν ἀτελεύτητον, ἡ Ἄννα ἡ εὔκλεής,  
γῆθεν ἀρθεῖσα πρὸς τὰ οὐράνια,  
συνευφραινομένη δήμοις, τῶν Ἀγγέλων  
σήμερον, ἵσπερ νῦν τὴν ἀγίαν,  
έορτάζομεν πανήγυριν.

**Στίχ.** “Οτι ἔκραταιώθη τὸ ἔλεος αύτοῦ  
ἐφ' ἡμᾶς, καὶ ἡ ἀλήθεια τοῦ Κυρίου  
μένει εἰς τὸν αἰῶνα.

**Ὕχος α'.**

Σήμερον φαιδρὰν πανήγυριν, τῶν πιστῶν  
χορεῖαι, τῇ σεπτῇ κοιμήσει σου, τελοῦμεν  
πανευλαβῶς, ἐν θείᾳ Πνεύματι·  
ἔφεστηκε γὰρ ἡμῖν, τῶν ιαμάτων  
ἀστράπτουσα χάριτας, καὶ φλέγουσα  
πονηρά, ἐν ἀερίων πνευμάτων  
συστήματα, καὶ φωταγωγοῦσα φρένας,  
τῶν πιστῶς ὑμνούντων σου, ἀξιάγαστε,  
Ἄννα, τὴν σεβάσμιον μετάστασιν.

**Δόξα ... Καὶ νῦν ... Θεοτοκίον Ὅχος  
πλ. δ' Ἀνατολίου.**

**Οἱ ἔξ ἀκάρπων λαγόνων, ῥάβδον ἀγίαν**  
τὴν Θεοτόκον βλαστήσαντες, ἔξ ἡς ἡ  
σωτηρία τῷ κόσμῳ ἀνέτειλε, Χριστὸς ὁ  
Θεός, τὸ ζεῦγος τὸ ἄμωμον, ἡ ξυνωρὶς ἡ  
ἀγία, Ἰωακεὶμ καὶ Ἄννα· οὗτοι  
μεταστάντες πρὸς οὐρανίους σκηνάς,  
σὺν τῇ αὐτῶν Θυγατρί, ὑπεραχράντω  
Παρθένῳ, μετ' Ἀγγέλων χορεύουσιν,  
ὑπὲρ τοῦ κόσμου πρεσβείαν ποιούμενοι,

οὓς καὶ ἡμεῖς συνελθόντες, εὔσεβῶς  
ύμνοῦντες λέγομεν· οἱ διὰ τῆς Θεόπαιδος  
καὶ πανάγνου Μαρίας, προπάτορες  
Χριστοῦ χρηματίσαντες, **πρεσβευσατε**  
**ύπὲρ τῶν ψυχῶν ἡμῶν.**

**Εἴσοδος.**

**Σοφία Ὁρθοί !**

**Φῶς ἱλαρὸν ἀγίας δόξης, ἀθανάτου  
Πατρός, οὐρανίου, ἀγίου, μάκαρος,  
Ἰησοῦ Χριστέ, ἐλθόντες ἐπὶ τὴν ἡλίου  
δύσιν, ἰδόντες φῶς ἐσπερινόν, ύμνοῦμεν  
Πατέρα, Υἱόν, καὶ ἄγιον Πνεῦμα Θεόν.  
Ἄξιόν σε ἐν πᾶσι καιροῖς, ύμνεῖσθαι  
φωναῖς αἰσίαις, Υἱὲ Θεοῦ, ζωὴν ὁ διδούς,  
Διὸ ὁ κόσμος σὲ δοξάζει.**

**Ἐσπέρας προκείμενον.**

**Τῇ Δευτέρᾳ ἐσπέρας Ἡχος δ'.**

**Κύριος εἰσακούσεταί μου ἐν τῷ  
κεκραγέναι με πρὸς αὐτόν.**

**Κύριος εἰσακούσεταί μου ἐν τῷ  
κεκραγέναι με πρὸς αὐτόν.**

**Στίχ.** Ἐν τῷ ἐπικαλεῖσθαι με εἰσήκουσάς  
μου, ὁ Θεός της δικαιοσύνης μου, ἐν  
θλίψει ἐπλάτυνάς με.

**Κύριος είσακούσεται μου ἐν τῷ  
κεκραγέναι με πρὸς αὐτόν.**

**Σοφίας Σολομῶντος τὸ Ἀνάγνωσμα  
(Κεφ. 5, 15-23 & 6, 1-3).**

**Δίκαιοι εἰς τὸν αἰῶνα ζῶσι, καὶ ἐν Κυρίῳ  
ό μισθὸς αὐτῶν, καὶ ἡ φροντὶς αὐτῶν  
παρὰ Ὑψίστῳ. Διὰ τοῦτο λήψονται τὸ  
βασίλειον τῆς εὐπρεπείας, καὶ τὸ  
διάδημα τοῦ κάλλους ἐκ χειρὸς Κυρίου,  
ὅτι τῇ δεξιᾳὶ αὐτοῦ σκεπάσει αὐτούς, καὶ  
τῷ βραχίονι ὑπερασπιεῖ αὐτῶν. Λήψεται  
πανοπλίαν, τὸν ζῆλον αὐτοῦ, καὶ  
όπλοποιήσει τὴν κτίσιν εἰς ἄμυναν  
ἔχθρῶν. Ἐνδύσεται θώρακα,  
δικαιοσύνην, καὶ περιθήσεται κόρυθα,  
κρίσιν ἀνυπόκριτον. Λήψεται ἀσπίδα  
ἀκαταμάχητον, ὁσιότητα, ὁξυνεῖ δὲ  
ἀπότομον ὄργὴν εἰς ῥομφαίαν,  
συνεκπολεμήσει αὐτῷ ὁ κόσμος ἐπὶ τοὺς  
παράφρονας. Πορεύσονται εὔστοχοι  
βολίδες ἀστραπῶν, καὶ ὡς ἀπὸ εὔκυκλου  
τόξου τῶν νεφῶν, ἐπὶ σκοπὸν ἀλοῦνται,  
καὶ ἐκ πετροβόλου θυμοῦ πλήρεις  
ῥιφήσονται χάλαζαι. Ἀγανακτήσει κατ'  
αὐτῶν ὕδωρ θαλάσσης, ποταμοὶ δὲ  
συγκλύσουσιν ἀποτόμως. Ἀντιστήσεται  
αὐτοῖς πνεῦμα δυνάμεως καὶ λαῖλαψ  
ἐκλικμήσει αὐτούς, καὶ ἐρημώσει πᾶσαν  
τὴν γῆν ἀνομία, καὶ ἡ κακοπραγία  
περιτρέψει θρόνους δυναστῶν.**

Ἄκούσατε οὖν βασιλεῖς καὶ σύνετε,  
μάθετε δικαστὰὶ περάτων γῆς.  
Ἐνωτίσασθε οἱ κρατοῦντες πλήθους, καὶ  
γεγαυρωμένοι ἐπὶ ὅχλοις ἔθνῶν. “Οτι  
ἔδόθη παρὰ Κυρίου ἡ κράτησις ὑμῖν, καὶ  
ἡ δυναστεία παρὰ Υψίστου.

Σοφίας Σολομῶντος τὸ Ἀνάγνωσμα  
(Κεφ. 3, 1-9).

Δικαίων ψυχαὶ ἐν χειρὶ Θεοῦ, καὶ οὐ μὴ  
ἄψηται αὐτῶν βάσανος. Ἔδοξαν ἐν  
όφθαλμοῖς ἀφρόνων τεθνάναι, καὶ  
ἐλογίσθη κάκωσις ἡ ἔξιδος αὐτῶν, καὶ ἡ  
ἀφ' ἡμῶν πορεία σύντριμμα, οἱ δὲ εἰσιν  
ἐν εἰρήνῃ. Καὶ γὰρ ἐν ὅψει ἀνθρώπων  
ἐὰν κολασθῶσιν, ἡ ἐλπὶς αὐτῶν  
ἀθανασίας πλήρης. Καὶ ὄλιγα  
παιδευθέντες, μεγάλα  
εὔεργετηθήσονται, ὅτι ὁ Θεὸς ἐπείρασεν  
αὐτούς, καὶ εὗρεν αὐτοὺς ἀξίους ἐαυτοῦ.  
Ως χρυσὸν ἐν χωνευτηρίᾳ ἐδοκίμασεν,  
αὐτούς, καὶ ὡς ὄλοκαρπωμα θυσίας  
προσεδέξατο αὐτούς. Καὶ ἐν καιρῷ  
ἐπισκοπῆς αὐτῶν ἀναλάμψουσι, καὶ ὡς  
σπινθῆρες ἐν καλάμῃ διαδραμοῦνται.  
Κρινοῦσιν ἔθνη, καὶ κρατήσουσι λαῶν,  
καὶ βασιλεύσει αὐτῶν Κύριος εἰς τούς  
αἰῶνας. Οἱ πεποιθότες ἐπ' αὐτὸν  
συνήσουσιν ἀλήθειαν, καὶ οἱ πιστοὶ ἐν  
ἀγάπῃ προσμενοῦσιν αὐτῷ, ὅτι χάρις καὶ

**ἔλεος ἐν τοῖς ὁσίοις αὐτοῦ, καὶ  
ἐπισκοπὴ ἐν τοῖς ἐκλεκτοῖς αὐτοῦ.**

**Σοφίας Σολομῶντος τὸ Ἀνάγνωσμα  
(Κεφ. 4, 7-15).**

**Δίκαιος, ἐὰν φθάσῃ τελευτῆσαι, ἐν  
ἀναπαύσει ἔσται. Γῆρας γὰρ τίμιον οὐ τὸ  
πολυχρόνιον, οὐδὲ ἀριθμῷ ἐτῶν  
μεμέτρηται. Πολιὰ δὲ ἔστι φρόνησις  
ἀνθρώποις, καὶ ἡλικία γήρως βίος  
ἀκηλίδωτος. Εὔάρεστος Θεῷ γενόμενος,  
ἡγαπήθη, καὶ ζῶν μεταξὺ ἀμαρτωλῶν,  
μετετέθη. Ἡρπάγη, μὴ κακία ἀλλάξῃ  
σύνεσιν αὐτοῦ, ἢ δόλος ἀπατήσῃ ψυχὴν  
αὐτοῦ· βασκανία γὰρ φαυλότητος  
ἀμαυροῦ τὰ καλά, καὶ ῥεμβασμὸς  
ἐπιθυμίας μεταλλεύει νοῦν ἄκακον.  
Τελειωθεὶς ἐν ὀλίγῳ, ἐπλήρωσε χρόνους  
μακρούς· ἀρεστὴ γὰρ ἦν Κυρίῳ ἡ ψυχὴ  
αὐτοῦ· διὰ τοῦτο ἔσπευσεν ἐκ μέσου  
πονηρίας. Οἱ δὲ λαοὶ ἰδόντες καὶ μὴ  
νοήσαντες, μηδὲ θέντες ἐπὶ διανοίᾳ τὸ  
τοιοῦτον, ὅτι χάρις καὶ ἔλεος ἐν τοῖς  
ὁσίοις αὐτοῦ, καὶ ἐπισκοπὴ ἐν τοῖς  
ἐκλεκτοῖς αὐτοῦ.**

**Ο διάκονος:**

- **Εἴπωμεν πάντες ἐξ ὅλης της ψυχῆς  
καὶ ἐξ ὅλης τῆς διανοίας ἡμῶν εἴπωμεν.**
  - **Κύριε ἐλέησον (ἄπαξ).**

- Κύριε παντοκράτορ ὁ Θεός τῶν πατέρων ἡμῶν, δεόμεθά Σου, ἐπάκουσον καὶ ἐλέησον.
- **Κύριε ἐλέησον (ἄπαξ).**
- 'Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.
- **·Κύριε ἐλέησον (ἐκ τρίτου).**
  - "Ετι δεόμεθα ὑπέρ τοῦ Ἀρχιεπισκόπου ἡμῶν (**δεῖνος**).
  - **Κύριε ἐλέησον (ἐκ τρίτου).**
  - "Ετι δεόμεθα ὑπέρ τῶν ἀδελφῶν ἡμῶν, τῶν Ἱερέων, Ἱερομονάχων, Ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
  - **Κύριε ἐλέησον (ἐκ τρίτου).**
  - "Ετι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἄμαρτιῶν τῶν δούλων του Θεοῦ, πάντων τῶν εὔσεβῶν καὶ ὄρθιοδόξων χριστιανῶν, τῶν κατοικούντων καὶ παρεπιδημούντων ἐν τῇ (**κώμῃ, πόλει**) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἀγίου ναοῦ τούτου.
  - **Κύριε ἐλέησον (ἐκ τρίτου).**
  - "Ετι δεόμεθα ὑπέρ τῶν μακαρίων καὶ ἀοιδίμων κτιτόρων τῆς ἀγίας Ἔκκλησίας ταύτης, καὶ ὑπὲρ πάντων τῶν προαναπαυσαμένων πατέρων καὶ

άδελφῶν ἡμῶν, τῶν ἐνθάδε εὔσεβῶς,  
κειμένων, καὶ ἀπανταχοῦ ὁρθοδόξων.

- **Κύριε ἐλέησον (ἐκ τρίτου).**

- "Ετι δεόμεθα ὑπέρ τῶν  
καρποφορούντων καὶ καλλιεργούντων ἐν  
τῷ ἀγίῳ καὶ πανσέπτῳ ναῷ τούτῳ,  
κοπιώντων, ψαλλόντων καὶ ὑπὲρ τοῦ  
περιεστῶτος λαοῦ, τοῦ ἀπεκδεχομένου  
τὸ παρὰ Σοῦ μέγα καὶ πλούσιον ἔλεος.

- **Κύριε ἐλέησον (ἄπαξ).**

**"Οτι** ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν **καὶ ἀεὶ καὶ εἰς**  
**τοὺς αἰῶνας τῶν αἰώνων.**

**'Ο Προεστῶς ἢ ὁ Ἄναγνώστης:**  
**Ἄμήν.**

**Καταξίωσον, Κύριε,** ἐν τῇ ἐσπέρᾳ ταύτῃ,  
ἀναμαρτήτους φυλαχθῆναι ἡμᾶς.

**Εὐλογητὸς εἶ, Κύριε,** ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἄμήν.

**Γένοιτο, Κύριε,** τὸ ἔλεός σου ἐφ' ἡμᾶς,  
καθάπερ ἡλπίσαμεν ἐπὶ σέ.

**Εὐλογητὸς εἶ, Κύριε,** δίδαξόν με τὰ  
δικαιώματά σου.

**Εὐλογητὸς εἶ, Δέσποτα,** συνέτισόν με τὰ  
δικαιώματά σου.

**Εύλογητὸς εῖ, Ἄγιε, φώτισόν με τοῖς  
δικαιώμασί σου.**

**Κύριε, τὸ ἔλεός σου εἰς τὸν αἰῶνα, τὰ  
ἔργα τῶν χειρῶν σου μὴ παρίδῃς.**

**Σοὶ πρέπει αἴνος, σοὶ πρέπει ὕμνος, σοὶ  
δόξα πρέπει, τῷ Πατρὶ καὶ τῷ Υἱῷ καὶ τῷ  
Ἄγιῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἄμήν.**

**Ο διάκονος:**

- **Πληρώσωμεν τὴν ἐσπερινὴν δέησιν  
ἡμῶν τῷ Κυρίῳ.**
  - **Κύριε ἔλέησον.**
  - **Ἄντιλαβοῦ, σῶσον, ἔλέησον καὶ  
διαφύλαξον ἡμᾶς, ὁ Θεός, τῇ Σῇ χάριτι.**
    - **Κύριε ἔλέησον.**
  - **Τὴν ἐσπέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἰτησώμεθα.**
    - **Παράσχου Κύριε.**
    - **"Αγγελον είρήνης, πιστὸν ὄδηγόν,  
φύλακα των ψυχῶν καὶ τῶν σωμάτων  
ἡμῶν, παρά τοῦ Κυρίου αἰτησώμεθα.**
      - **Παράσχου Κύριε.**
      - **Συγγνώμην καὶ ἄφεσιν τῶν  
ἀμαρτιῶν καὶ τῶν πλημμελημάτων ἡμῶν,  
παρά τοῦ Κυρίου αἰτησώμεθα.**
        - **Παράσχου Κύριε.**

- **Tà καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ,**  
παρά τοῦ Κυρίου αἴτησώμεθα.
- **Παράσχου Κύριε.**
- **Tὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι,**  
παρά τοῦ Κυρίου αἴτησώμεθα.
- **Παράσχου Κύριε.**
- **Xριστιανὰ τὰ τέλη της ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἴτησώμεθα.**
- **Παράσχου Κύριε.**
- **Tῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγιων μνημονεύσαντες, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.**
- **Σοὶ Κύριε.**
- "Οτι ἀγαθὸς καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἅγιῳ Πνεύματι, νῦν καὶ ἀεὶ καὶ εἰς τοὺς αἰῶνας των αἰώνων.**
- Ό Χορός: Άμήν.**
- Εἰρήνη πᾶσι.**
- Καὶ τῷ πνεύματί σου.**
- Tὰς κεφαλὰς ἡμῶν τῷ Κυρίῳ κλίνωμεν.**
- Σοί, Κύριε.**

**Κύριε, ὁ Θεὸς ἡμῶν, ὁ κλίνας οὐρανοὺς  
καὶ καταβὰς ἐπὶ σωτηρίᾳ τοῦ γένους τῶν  
ἀνθρώπων, ἔπιδε ἐπὶ τοὺς δούλους σου  
καὶ ἐπὶ τὴν κληρονομίαν σου. Σοὶ γὰρ τῷ  
φοβερῷ καὶ φιλανθρώπῳ κριτῇ, οἱ σοὶ  
δοῦλοι ὑπέκλιναν τὰς κεφαλάς, τοὺς δὲ  
αὐτῶν ὑπέταξαν αὐχένας; οὐ τὴν ἐξ  
ἀνθρώπων ἀναμένοντες βοήθειαν, ἀλλὰ  
τὸ σὸν περιμένοντες ἔλεος, καὶ τὴν σὴν  
ἀπεκδεχόμενοι σωτηρίαν, οὓς  
διαφύλαξον ἐν παντὶ καιρῷ, καὶ κατὰ τὴν  
παροῦσαν ἐσπέραν καὶ τὴν προσιοῦσαν  
νύκτα, ἀπὸ παντὸς ἔχθροῦ, ἀπὸ πάσης  
ἀντικειμένης ἐνεργείας διαβολικῆς, καὶ  
διαλογισμῶν ματαίων καὶ ἐνθυμήσεων  
πονηρῶν.**

**Εἶη τὸ κράτος τῆς βασιλείας σου  
εὔλογημένον καὶ δεδοξασμένον, τοῦ  
Πατρὸς καὶ τοῦ Υἱοῦ καὶ τοῦ Ἅγιου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Άμήν.**

**Εἰς τὴν Λιτήν, Ἰδιόμελα. Ἡχος β'.**  
**Δεῦτε φιλοπάρθενοι πάντες, καὶ τῆς  
ἀγνείας ἐρασταί, δεῦτε ἐορτάσωμεν  
Ἄννης τὴν σεβάσμιον κοίμησιν· καὶ γὰρ  
ἔτεκεν ὑπερφυῶς τὴν πηγὴν τῆς ζωῆς,**

Μαρίαν τήν θεόπαιδα, ἐξ ἧς ἔτέχθη ὁ  
λυτρωτής, ὁ φωτίζων, καὶ ἀγιάζων  
τὰς ψυχὰς ἡμῶν.

**Εἰς τὸν Στίχον, Στιχηρα Προσόμοια.**  
**Ὕχος πλ. α' Χαίροις ἀσκητικῶν ἀληθῶς.**

Χαίροις ἡ νοητὴ χελιδών, ἔαρ τῆς  
χάριτος ἡμῖν ἡ γνωρίσασα, ἀμέμπτως ἐν  
σωφροσύνῃ βιωσαμένη καλῶς, καὶ τῆς  
παρθενίας τὸ κειμήλιον σεμνῶς  
ἀδινήσασα, Θεοτόκον τὴν ἄμωμον,  
Ἀμνὰς τιμία, ἡ κυήσασα δάμαλιν, τὸν  
ἐξαίροντα, ἀμνὸν κόσμου τὰ πταίσματα,  
Λόγον λόγῳ γεννήσασαν, τὴν μόνην  
ἀπείρανδρον, Ἀννα προμῆτορ Κυρίου,  
τοῦ σὲ ἐκ γῆς μεταστήσαντος, ὃν νῦν  
ἐκδυσώπει, ταῖς ψυχαῖς ὑμῶν δοθῆναι τὸ  
μέγα ἔλεος.

**Στίχ.** Ἄγαλλιᾶσθε δίκαιοι ἐν Κυρίῳ, τοῖς  
εὐθέσι πρέπει αἴνεσις.

Χαίροις πεποθημένη Θεῷ, ἐκλελεγμένη  
ἀγιότητος, λάμψεσι, τοῦ νόμου δυὰς  
τιμία, ἡ τὰς ἐμφάσεις καλῶς, ἐν τῇ θείᾳ  
χάριτι μεθαρμόσασα, Χριστὸν τὴν  
τεκοῦσαν, τὸν ἀρχηγὸν τῆς ζωῆς ἡμῶν,  
αὐτοὶ τεκόντες, Ἰωακεὶμ ὁ θεόληπτος, καὶ  
ἡ ἐνθεος, Ἀννα ἡ πανσεβάσμιος, λύχνοι  
οἱ ἀνατείλαντες, λαμπάδα τὴν ἄσκιον, οἱ  
εὐθηνοῦντες τὴν χάριν, τὴν Θεοτόκον τὴν  
ἄχραντον, μεθ' ἧς δυσωπεῖτε, ταῖς  
ψυχαῖς ἡμῶν δοθῆναι τὸ μέγα ἔλεος.

**Στίχ. Μακάριοι πάντες οἱ φοβούμενοι  
τὸν Κύριον.**

Χαίροις εύλογημένη ἡ γῆ, ἡ τὴν  
θεόβλαστον τῷ κόσμῳ ἀνθήσασα, ἡ  
νόμῳ ἀδιαλείπτως, ἐμμελετῶσα θεοῦ,  
καὶ τὴν χάριν πᾶσιν ὑπογράψασα, δεσμὰ  
τῆς στειρώσεως ἡ φυγοῦσα τῷ τόκῳ σου,  
καὶ τῷ θανάτῳ, τὴν φθορὰν  
ἀνταμείψασα, καὶ πρὸς ἔνθεον,  
μεταστᾶσα λαμπρότητα, Ἀννα  
θεομακάριστε, Προμῆτορ Χριστοῦ τοῦ  
θεοῦ, ἡ φωτοφόρον λυχνίαν, τὴν  
θεοτόκον κυήσασα, μεθ' ἣς ἐκδυσώπει,  
ταῖς ψυχαῖς ἡμῶν διθῆναι τὸ μέγα ἔλεος.

**Δόξα ... Καὶ νῦν ... Θεοτοκίον Ἡχος  
πλ. δ'.**

Δεῦτε πᾶσα ἡ κτίσις, ἐν κυμβάλοις  
ψαλμικοῖς, εὔφημήσωμεν Ἀνναν τὴν  
θεόφρονα, τὴν τὸ θεῖον ὄρος  
ἀποκυήσασαν ἐκ λαγόνων αὐτῆς, καὶ  
πρὸς ὄρη νοητά, καὶ Παραδείσου  
σκηνώματα, σήμερον μεταβεβηκυῖαν, καὶ  
πρὸς αὐτὴν βοήσωμεν· Μακαρία ἡ κοιλία  
σου, ἡ βαστάσασα ἀληθῶς, τὴν τὸ φῶς  
τοῦ κόσμου ἐνδον ἐν κοιλίᾳ βαστάσασαν,  
καὶ οἱ μαστοί σου ὥραῖοι, οἱ θηλάσαντες  
τὴν θηλάσασαν Χριστόν, τὴν τροφὸν τῆς  
ζωῆς ἡμῶν, ὃν καθικέτευε τοῦ ρυσθῆναι  
ἡμᾶς ἀπὸ πάσης θλίψεως, καὶ προσβολῆς  
τοῦ ἔχθροῦ, καὶ σωθῆναι τὰς ψυχὰς  
ἡμῶν.

**Νῦν ἀπολύεις τὸν δοῦλόν σου, Δέσποτα,  
κατὰ τὸ ὥρμά σου, ἐν εἰρήνῃ, ὅτι εἶδον  
οἱ ὄφθαλμοί μου τὸ σωτήριόν σου, ὃ  
ἡτοίμασας κατὰ πρόσωπον πάντων τῶν  
λαῶν, φῶς εἰς ἀποκάλυψιν ἐθνῶν, καὶ  
δόξαν λαοῦ σου Ἰσραὴλ.**

**Ἄγιος ὁ Θεός, Ἄγιος Ἰσχυρός, Ἄγιος  
Ἄθανατος, ἐλέησον ἡμᾶς. (ἘΚ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

**ἔνεκεν τοῦ ὄνόματός σου.**

**Κύριε, ἐλέησον, (ἘΚ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ**

**τοῦ Ἅγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Ἄμην.**

**Ἀπολυτίκιον Ἡχος δ' Ταχὺ<sup>προκατάλαβε.</sup>**

**Ζωὴν τὴν κυήσασαν, ἐκυοφόρησας,  
ἀγνὴν Θεομήτορα, θεόφρον"Αννα· διὸ  
πρὸς λῆξιν οὐράνιον, ἔνθα  
εύφραινομένων, κατοικίᾳ ἐν δόξῃ,  
χαίρουσα νῦν μετέστης, τοῖς τιμῶσί σε  
πόθῳ, πταισμάτων αἴτουμένη, ἰλασμὸν  
ἀειμακάριστε.**

**Ο διάκονος:**

- **Εἶπωμεν πάντες ἐξ ὅλης της ψυχῆς  
καὶ ἐξ ὅλης τῆς διανοίας ἡμῶν εἶπωμεν.**
  - **Κύριε ἐλέησον (ἄπαξ).**
  - **Κύριε παντοκράτορ ὁ Θεός τῶν  
πατέρων ἡμῶν, δεόμεθά Σου, ἐπάκουσον  
καὶ ἐλέησον.**
  - **Κύριε ἐλέησον (ἄπαξ).**
  - **Ἐλέησον ἡμᾶς ὁ Θεὸς κατὰ τὸ μέγα  
ἐλεός Σου, δεόμεθά Σου, ἐπάκουσον καὶ  
ἐλέησον.**
  - **·Κύριε ἐλέησον (ἐκ τρίτου).**
    - **"Ετι δεόμεθα ὑπέρ τοῦ  
Ἄρχιεπισκόπου ἡμῶν (δεῖνος).**
    - **Κύριε ἐλέησον (ἐκ τρίτου).**
    - **"Ετι δεόμεθα ὑπέρ τῶν ἀδελφῶν  
ἡμῶν, τῶν Ἱερέων, Ἱερομονάχων,**

ιεροδιακόνων καὶ μοναχῶν , καὶ πάσης τῆς ἐν Χριστῷ ἡμῶν ἀδελφότητος.

- **Κύριε ἐλέησον (ἐκ τρίτου).**

- "Ετι δεόμεθα ὑπὲρ ἐλέους, ζωῆς,  
εἰρήνης, ὑγείας, σωτηρίας, ἐπισκέψεως,  
συγχωρήσεως καὶ ἀφέσεως τῶν  
ἀμαρτιῶν τῶν δούλων του Θεοῦ, πάντων  
τῶν εὔσεβῶν καὶ ὁρθοδόξων χριστιανῶν,  
τῶν κατοικούντων καὶ παρεπιδημούντων  
ἐν τῇ (**κώμῃ, πόλει**) ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἀγίου ναοῦ τούτου.

- **Κύριε ἐλέησον (ἐκ τρίτου)**

- "Ετι δεόμεθα ὑπέρ τῶν μακαρίων καὶ  
ἀοιδίμων κτιτόρων τῆς ἀγίας Ἑκκλησίας  
ταύτης, καὶ ὑπὲρ πάντων τῶν  
προαναπαυσαμένων πατέρων καὶ  
ἀδελφῶν ἡμῶν, τῶν ἐνθάδε εὔσεβῶς,  
κειμένων, καὶ ἀπανταχοῦ ὁρθοδόξων.

- **Κύριε ἐλέησον (ἐκ τρίτου)**

- "Ετι δεόμεθα ὑπέρ τῶν  
καρποφορούντων καὶ καλλιεργούντων ἐν  
τῷ ἀγίῳ καὶ πανσέπτῳ ναῷ τούτῳ,  
κοπιώντων, ψαλλόντων καὶ ὑπὲρ τοῦ  
περιεστῶτος λαοῦ, τοῦ ἀπεκδεχομένου  
τὸ παρὰ Σοῦ μέγα καὶ πλούσιον ἔλεος.

- **Κύριε ἐλέησον (ἄπαξ).**

**"Οτι** ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ

τῷ Ἀγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Ἀπόλυσις.**

**ΙΕΡΕΥΣ: Σοφία!**

**·Ο Άναγνώστης: Εὐλόγησον.**

**ΙΕΡΕΥΣ: Ό** ὅν εὐλογητὸς Χριστὸς ὁ Θεὸς  
ἡμῶν πάντοτε νῦν καὶ ἀεὶ καὶ εἰς τοὺς  
αἰῶνας τῶν αἰώνων.  
Ἄμην.

**·Ο Άναγνώστης:** Στερεώσαι, Κύριος ὁ  
Θεός, τὴν ἀγίαν ἀμώμητον πίστιν τῶν  
εὔσεβῶν καὶ ὄρθιοδόξων Χριστιανῶν,  
σὺν τῇ ἀγίᾳ αὐτοῦ Ἑκκλησίᾳ,  
Μητροπόλει, Ἐνορίᾳ καὶ Πόλει ταύτῃ εἰς  
αἰῶνας αἰώνων. Ἅμην.

**ΙΕΡΕΥΣ: Υπεραγία Θεοτόκε σῶσον ἡμᾶς.**

**·Ο Άναγνώστης:** Τὴν τιμιωτέραν τῶν  
Χερουβείμ, καὶ ἐνδοξοτέραν ἀσυγκρίτως  
τῶν Σεραφείμ, τὴν ἀδιαφθόρως Θεὸν  
Λόγον τεκοῦσαν, τὴν ὄντως Θεοτόκον,  
σὲ μεγαλύνομεν.

**ΙΕΡΕΥΣ: Δόξα σοι ὁ Θεός, ἡ ἐλπὶς ἡμῶν,  
Κύριε, δόξα Σοι.**

**Ο Άναγνώστης: Δόξα Πατρὶ καὶ Υἱῷ καὶ  
Άγίῳ Πνεύματι, καὶ νῦν καὶ ἀεὶ καὶ εἰς  
τοὺς αἰῶνας τῶν αἰώνων. Ἀμήν. Κύριε  
έλέησον, Κύριε ἔλέησον, Κύριε ἔλέησον.  
Πάτερ Ἄγιε εὐλόγησον.**

**ΙΕΡΕΥΣ: Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου καὶ  
παναμώμου ἀγίας αὐτοῦ Μητρός·  
δυνάμει τοῦ τιμίου καὶ ζωοποιοῦ  
Σταυροῦ· προστασίαις τῶν τιμίων,  
ἐπουρανίων δυνάμεων ἀσωμάτων·  
ίκεσίαις τοῦ τιμίου καὶ ἐνδόξου,  
προφήτου προδρόμου καὶ βαπτιστοῦ  
Ἰωάννου· τῶν ἀγίων, ἐνδόξων καὶ  
πανευφήμων ἀποστόλων, τῶν ἀγίων  
ἐνδόξων καὶ καλλινίκων μαρτύρων· τῶν  
ὅσίων καὶ θεοφόρων πατέρων ἡμῶν· τοῦ  
ἀγίου (**τοῦ ναοῦ**)· τῶν ἀγίων καὶ δικαίων  
θεοπατόρων Ἰωακεὶμ καὶ Ἀννης· τοῦ  
ἀγίου (**τῆς ἡμέρας**), οὗ καὶ τὴν μνήμην  
ἐπιτελοῦμεν, καὶ πάντων τῶν ἀγίων,  
ἔλεήσαι καὶ σῶσαι ἡμᾶς, ὡς ἀγαθὸς καὶ  
φιλάνθρωπος.**

**Δι' εὐχῶν τῶν ἀγίων Πατέρων ἡμῶν,  
Κύριε Ἰησοῦ Χριστέ, ὁ Θεὸς ἡμῶν,  
ἔλέησον καὶ σῶσον ἡμᾶς.**

**Ἄμην.**

**ΤΗ ΚΕ' ΤΟΥ ΑΥΤΟΥ ΜΗΝΟΣ ΙΟΥΛΙΟΥ**  
**2023.**

**ΤΡΙΤΗ. Η' Εβδομάδα ΜΑΤΘΑΙΟΥ. Ἡχος**  
**πλ. β'.**

**Μνήμη τῆς Κοιμήσεως τῆς Ἁγίας Ἀννης,**  
**Μητρὸς τῆς Ὑπεραγίας Θεοτόκου.**

**ΟΡΘΡΟΣ.**

Εύλογητὸς ὁ Θεὸς ἡμῶν, πάντοτε, νῦν,  
 καὶ ἀεί, καὶ εἰς τοὺς αἰῶνας τῶν αἰώνων.

Ἄμήν.

**Δόξα σοι ὁ Θεός, δόξα σοι.**

Βασιλεῦ Οὐράνιε, Παράκλητε, τὸ  
 Πνεῦμα τῆς Ἄληθείας, ὁ Πανταχοῦ  
 Παρὼν καὶ τὰ Πάντα Πληρῶν, ὁ  
 Θησαυρός τῶν Ἅγαθῶν καὶ Ζωῆς  
 Χορηγός, ἐλθὲ καὶ σκήνωσον ἐν ἡμῖν καὶ  
 καθάρισον ἡμᾶς ἀπὸ πάσης κηλεῖδος καὶ  
 σῶσον, Ἅγαθὲ τὰς ψυχὰς ἡμῶν.

Ἄμήν.

**Ἄγιος ὁ Θεός, Ἅγιος Ἰσχυρός, Ἅγιος  
 Ἀθάνατος, ἐλέησον ἡμᾶς. (ἐκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ιλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

**ἔνεκεν τοῦ ὄνόματός σου.**

**Κύριε, ἐλέησον, (ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**

ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τόν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκης ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Αμήν.**

**Τροπάρια.**

**Σῶσον, Κύριε, τὸν λαόν σου, καὶ  
εὐλόγησον τὴν κληρονομίαν σου, νίκας  
τοῖς βασιλεῦσι, κατὰ βαρβάρων**

δωρούμενος, καὶ τὸ σὸν φυλάττων, διὰ  
τοῦ Σταυροῦ σου πολίτευμα.

**Δόξα ....**

Ο ύψωθεὶς ἐν τῷ Σταυρῷ ἐκουσίως, τῇ  
ἐπωνύμῳ σου καινῇ πολιτείᾳ, τοὺς  
οἰκτιρμούς σου δώρησαι, Χριστὲ ὁ Θεός,  
εὕφρανον ἐν τῇ δυνάμει σου, τοὺς  
πιστοὺς βασιλεῖς ἡμῶν, νίκας χορηγῶν  
αὐτοῖς, κατὰ τῶν πολεμίων, τὴν  
συμμαχίαν ἔχοιεν τὴν σήν, ὅπλον  
εἰρήνης, ἀήττητον τρόπαιον.

**Καὶ νῦν ... Θεοτοκίον.**

Προστασία φοβερὰ καὶ ἀκαταίσχυντε,  
μὴ παρίδῃς, ἀγαθή, τὰς ἰκεσίας ἡμῶν,  
πανύμνητε Θεοτόκε, στήριξον  
όρθιοδόξων πολιτείαν, σῶζε οὓς  
ἐκέλευσας βασιλεύειν, καὶ χορήγει  
αὐτοῖς ούρανόθεν τὴν νίκην· διότι ἔτεκες  
τὸν Θεόν, μόνη εὔλογημένη.

**Ἐλέησον ἡμᾶς ὁ Θεὸς κατὰ τὸ μέγα  
ἔλεός σου, δεόμεθά σου, ἐπάκουσον καὶ  
ἔλέησον.**

**Κύριε, ἔλέησον. Κύριε, ἔλέησον. Κύριε,  
ἔλέησον.**

”Ετι δεόμεθα ὑπὲρ τῶν εὔσεβῶν καὶ  
όρθιοδόξων Χριστιανῶν.

**Κύριε, ἔλέησον. Κύριε, ἔλέησον. Κύριε,  
ἔλέησον.**

”Ετι δεόμεθα ὑπὲρ τοῦ Ἀρχιεπισκόπου  
ἡμῶν, καὶ πάσης τῆς ἐν Χριστῷ ἡμῶν  
ἀδελφότητος.

**Κύριε, ἐλέησον.** **Κύριε, ἐλέησον.** **Κύριε,**  
**ἐλέησον.**

”Οτι ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

΄Αμήν.

΄Εν ὀνόματι Κυρίου, εὐλόγησον, Πάτερ.  
Δόξα τῇ ἁγίᾳ καὶ ὁμοουσίᾳ, καὶ  
ζωοποιῷ καὶ ἀδιαιρέτῳ Τριάδι, πάντοτε,  
νῦν, καὶ ἀεὶ, καὶ εἰς τοὺς αἰῶνας τῶν  
αἰώνων.

΄Αμήν.

Δόξα ἐν ὑψίστοις Θεῷ, καὶ ἐπὶ γῆς  
εἰρήνῃ, ἐν ἀνθρώποις εύδοκίᾳ (**Ἐκ γ'**).

Κύριε, τὰ χείλη μου ἀνοίξεις, καὶ τὸ  
στόμα μου ἀναγγελεῖ τὴν αἵνεσίν σου (**Ἐκ  
β'**).

### Ψαλμὸς 3.

Κύριε, τί ἐπληθύνθησαν οἱ θλίβοντές με;  
πολλοὶ ἐπανίστανται ἐπ' ἐμέ·  
πολλοὶ λέγουσι τῇ ψυχῇ μου· οὐκ ἔστι  
σωτηρία αὐτῷ ἐν τῷ Θεῷ αὐτοῦ.  
(διάψαλμα).  
σὺ δέ, Κύριε, ἀντιλήπτωρ μου εἶ, δόξα

μου καὶ ὑψῶν τὴν κεφαλήν μου.  
 φωνῇ μου πρὸς Κύριον ἐκέκραξα, καὶ  
 ἐπήκουσέ μου ἐξ ὅρους ἀγίου αὐτοῦ.  
 (διάψαλμα).  
 ἔγὼ ἐκοιμήθην καὶ ὑπνωσα· ἐξηγέρθην,  
 ὅτι Κύριος ἀντιλήψεται μου.  
 οὐ φοβηθήσομαι ἀπὸ μυριάδων λαοῦ  
 τῶν κύκλων συνεπιτιθεμένων μοι.  
 ἀνάστα, Κύριε, σῶσόν με, ὁ Θεός μου, ὅτι  
 σὺ ἐπάταξας πάντας τοὺς ἔχθραίνοντάς  
 μοι ματαίως, ὀδόντας ἀμαρτωλῶν  
 συνέτριψας.  
 τοῦ Κυρίου ἡ σωτηρία, καὶ ἐπὶ τὸν λαόν  
 σου ἡ εὐλογία σου.

### **Καὶ πάλιν.**

Ἐγὼ ἐκοιμήθην καὶ ὑπνωσα· ἐξηγέρθην  
 ὅτι Κύριος ἀντιλήψεται μου.

### **Ψαλμὸς 37.**

Κύριε, μὴ τῷ θυμῷ σου ἐλέγξῃς με, μηδὲ  
 τῇ ὄργῃ σου παιδεύσῃς με.  
 ὅτι τὰ βέλη σου ἐνεπάγησάν μοι, καὶ  
 ἐπεστήριξας ἐπ' ἐμὲ τὴν χεῖρά σου·  
 οὐκ ἔστιν ἵασις ἐν τῇ σαρκὶ μου ἀπὸ  
 προσώπου τῆς ὄργῆς σου, οὐκ ἔστιν  
 εἰρήνη ἐν τοῖς ὄστέοις μου ἀπὸ  
 προσώπου τῶν ἀμαρτιῶν μου.  
 ὅτι αἱ ἀνομίαι μου ὑπερῆραν τὴν  
 κεφαλήν μου, ὥσεὶ φορτίον βαρὺ  
 ἐβαρύνθησαν ἐπ' ἐμέ.  
 προσώζεσαν καὶ ἐσάπησαν οἱ μώλωπές  
 μου ἀπὸ προσώπου τῆς ἀφροσύνης μου·

έταλαιπώρησα καὶ κατεκάμφθην ἔως  
τέλους, ὅλην τὴν ἡμέραν σκυθρωπάζων  
ἐπορευόμην.

ὅτι αἱ ψόαι μου ἐπλήσθησαν  
ἔμπαιγμάτων, καὶ οὐκ ἔστιν ἵασις ἐν τῇ  
σαρκὶ μου·

έκακώθην καὶ ἐταπεινώθην ἔως σφόδρα,  
ώρυσόμην ἀπὸ στεναγμοῦ τῆς καρδίας  
μου.

Κύριε, ἐναντίον σου πᾶσα ἡ ἐπιθυμία  
μου, καὶ ὁ στεναγμός μου ἀπὸ σοῦ οὐκ  
ἀπεκρύβη.

ἡ καρδία μου ἐταράχθη, ἐγκατέλιπέ με ἡ  
ἰσχύς μου, καὶ τὸ φῶς τῶν ὄφθαλμῶν  
μου, καὶ αὐτὸ οὐκ ἔστι μετ' ἐμοῦ.

οἱ φίλοι μου καὶ οἱ πλησίον μου ἔξ  
ἐναντίας μου ἥγγισαν καὶ ἔστησαν, καὶ οἱ  
ἔγγιστά μου ἀπὸ μακρόθεν ἔστησαν·  
καὶ ἔξεβιάζοντο οἱ ζητοῦντες τὴν ψυχήν  
μου, καὶ οἱ ζητοῦντες τὰ κακά μοι  
ἐλάλησαν ματαιότητας, καὶ δολιότητας  
ὅλην τὴν ἡμέραν ἐμελέτησαν.

ἐγὼ δὲ ὡσεὶ κωφὸς οὐκ ἥκουον καὶ ὡσεὶ<sup>1</sup>  
ἄλαλος οὐκ ἀνοίγων τὸ στόμα αὐτοῦ·  
καὶ ἐγενόμην ὡσεὶ ἄνθρωπος οὐκ  
ἀκούων καὶ οὐκ ἔχων ἐν τῷ στόματι  
αὐτοῦ ἐλεγμούς.

ὅτι ἐπὶ σοί, Κύριε, ἥλπισα· σὺ είκακούσῃ,  
Κύριε ὁ Θεός μου.

ὅτι εἶπα· μήποτε ἐπιχαρῶσί μοι οἱ ἔχθροί  
μου· καὶ ἐν τῷ σαλευθῆναι πόδας μου ἐπ'

έμε έμεγαλορόημόνησαν.  
 ὅτι έγω είς μάστιγας ἔτοιμος, καὶ ἡ  
 ἀλγηδών μου ἐνώπιόν μού ἐστι  
 διαπαντός.  
 ὅτι τὴν ἀνομίαν μου ἔγω ἀναγγελῶ καὶ  
 μεριμνήσω ὑπὲρ τῆς ἀμαρτίας μου.  
 οἱ δὲ ἔχθροί μου ζῶσι καὶ κεκραταίωνται  
 ὑπὲρ ἐμέ, καὶ ἐπληθύνθησαν οἱ  
 μισοῦντές με ἀδίκως·  
 οἱ ἀνταποδιδόντες μοι κακὰ ἀντὶ ἀγαθῶν  
 ἐνδιέβαλλόν με, ἐπεὶ κατεδίωκον  
 ἀγαθωσύνην.  
 μὴ ἔγκαταλίπῃς με, Κύριε· ὁ Θεός μου,  
 μὴ ἀποστῆς ἀπ' ἐμοῦ·  
 πρόσχες εἰς τὴν βοήθειάν μου, Κύριε τῆς  
 σωτηρίας μου.

### **Καὶ πάλιν.**

μὴ ἔγκαταλίπῃς με Κύριε ὁ Θεός μου, μὴ  
 ἀποστῆς ἀπ' ἐμοῦ  
 πρόσχες εἰς τὴν βοήθειάν μου Κύριε τῆς  
 σωτηρίας μου.

### **Ψαλμὸς 62.**

Ο Θεὸς ὁ Θεός μου, πρὸς σὲ ὄρθρίζω·  
 ἔδιψησέ σε ἡ ψυχή μου, ποσαπλῶς σοι ἡ  
 σάρξ μου ἐν γῇ ἐρήμῳ καὶ ἀβάτῳ καὶ  
 ἀνύδρῳ.  
 οὕτως ἐν τῷ ἀγίῳ ὕφθην σοι τοῦ ἰδεῖν  
 τὴν δύναμίν σου καὶ τὴν δόξαν σου.  
 ὅτι κρεῖσσον τὸ ἔλεός σου ὑπὲρ ζωάς· τὰ  
 χείλη μου ἐπαινέσουσί σε.  
 οὕτως εὐλογήσω σε ἐν τῇ ζωῇ μου καὶ ἐν

τῷ ὄνόματί σου ἀρῷ τὰς χεῖράς μου.  
 ὡς ἐκ στέατος καὶ πιότητος ἐμπλησθείη ἡ  
 ψυχή μου, καὶ χείλη ἀγαλλιάσεως αἰνέσει  
 τὸ στόμα μου.

εἰ ἐμνημόνευόν σου ἐπὶ τῆς στρωμνῆς  
 μου, ἐν τοῖς ὅρθροις ἐμελέτων εἰς σέ·

ὅτι ἐγενήθης βοηθός μου, καὶ ἐν τῇ  
 σκέπῃ τῶν πτερύγων σου ἀγαλλιάσομαι.  
 ἐκολλήθη ἡ ψυχή μου ὥπισω σου, ἐμοῦ  
 δὲ ἀντελάβετο ἡ δεξιά σου.

αὐτοὶ δὲ εἰς μάτην ἐζήτησαν τὴν ψυχήν  
 μου, εἰσελεύσονται εἰς τὰ κατώτατα τῆς  
 γῆς·

παραδοθήσονται εἰς χεῖρας ρομφαίας,  
 μερίδες ἀλωπέκων ἔσονται.

ὁ δὲ βασιλεὺς εύφρανθήσεται ἐπὶ τῷ  
 Θεῷ, ἐπαινεθήσεται πᾶς ὁ ὄμνύων ἐν  
 αὐτῷ, ὅτι ἐνεφράγη στόμα λαλούντων  
 ἄδικα.

### **Καὶ πάλιν.**

ἐν τοῖς ὅρθροις ἐμελέτων εἰς σὲ  
 ὅτι ἐγενήθης βοηθός μου καὶ ἐν τῇ σκέπῃ  
 τῶν πτερύγων σου ἀγαλλιάσομαι  
 ἐκολλήθη ἡ ψυχή μου ὥπισω σου, ἐμοῦ  
 δὲ ἀντελάβετο ἡ δεξιά σου.

**Δόξα ... Καὶ νῦν ...  
 Ἄλληλούϊα, Ἄλληλούϊα, Ἄλληλούϊα,  
 Δόξα σοι ὁ Θεὸς (**ἐκ γ'**).  
 Κύριε, ἐλέησον. (**ἐκ γ'**).  
 Δόξα ... Καὶ νῦν ...**

### Ψαλμὸς 87.

Κύριε ὁ Θεὸς τῆς σωτηρίας μου, ἡμέρας  
     ἐκέκραξα καὶ ἐν νυκτὶ ἐναντίον σου·  
 εἰσελθέτω ἐνώπιόν σου ἡ προσευχή μου,  
     κλῖνον τὸ οὗς σου εἰς τὴν δέησίν μου.  
     ὅτι ἐπλήσθη κακῶν ἡ ψυχή μου, καὶ ἡ  
         ζωὴ μου τῷ ἄδῃ ἤγγισε·  
 προσελογίσθην μετὰ τῶν καταβαινόντων  
     εἰς λάκκον, ἐγενήθην ὥσει ἄνθρωπος  
         ἀβοήθητος ἐν νεκροῖς ἐλεύθερος,  
     ὥσει τραυματίαι καθεύδοντες ἐν τάφῳ,  
         ῶν οὐκ ἔμνήσθης ἔτι καὶ αὐτοὶ ἐκ τῆς  
             χειρός σου ἀπώσθησαν.  
     ἔθεντό με ἐν λάκκῳ κατωτάτῳ, ἐν  
         σκοτεινοῖς καὶ ἐν σκιᾷ θανάτου.  
     ἐπ' ἐμὲ ἐπεστηρίχθη ὁ θυμός σου, καὶ  
 πάντας τοὺς μετεωρισμούς σου ἐπήγαγες  
         ἐπ' ἐμέ. (διάψαλμα).  
 ἔμάκρυνας τοὺς γνωστούς μου ἀπ' ἐμοῦ,  
     ἔθεντό με βδέλυγμα ἐαυτοῖς, παρεδόθην  
         καὶ οὐκ ἔξεπορευόμην.  
     οἱ ὄφθαλμοί μου ἦσθένησαν ἀπὸ  
 πτωχείας· ἐκέκραξα πρὸς σέ, Κύριε, ὅλην  
     τὴν ἡμέραν, διεπέτασα πρὸς σὲ τὰς  
         χεῖράς μου·  
     μὴ τοῖς νεκροῖς ποιήσεις θαυμάσια; ἢ  
         ἰατροὶ ἀναστήσουσι, καὶ  
         ἔξομολογήσονται σοι;  
     μὴ διηγήσεται τις ἐν τῷ τάφῳ τὸ ἔλεός  
 σου καὶ τὴν ἀλήθειάν σου ἐν τῇ ἀπωλείᾳ;

μὴ γνωσθήσεται ἐν τῷ σκότει τὰ  
θαυμάσιά σου καὶ ἡ δικαιοσύνη σου ἐν  
γῇ ἐπιλελησμένῃ;  
κάγὼ πρὸς σέ, Κύριε, ἐκέκραξα, καὶ τὸ  
πρωΐ ἡ προσευχή μου προφθάσει σε.  
ἰνατί, Κύριε, ἀπωθῆ τὴν ψυχήν μου,  
ἀποστρέφεις τὸ πρόσωπόν σου ἀπ' ἐμοῦ;  
πτωχός εἴμι ἔγὼ καὶ ἐν κόποις ἐκ  
νεότητός μου, ὑψωθεὶς δὲ ἐταπεινώθην  
καὶ ἐξηπορήθην.  
ἐπ' ἐμὲ διῆλθον αἱ ὄργαι σου, οἱ  
φοβερισμοί σου ἐξετάραξάν με,  
ἐκύκλωσάν με ὥσει ὕδωρ ὅλην τὴν  
ἡμέραν, περιέσχον με ἄμα.  
ἐμάκρυνας ἀπ' ἐμοῦ φίλον καὶ πλησίον  
καὶ τοὺς γνωστούς μου ἀπὸ  
ταλαιπωρίας.

### **Καὶ πάλιν.**

Κύριε ὁ Θεὸς τῆς σωτηρίας μου ἡμέρας  
ἐκέκραξα καὶ ἐν νυκτὶ ἐναντίον σου  
εἰσελθέτω ἐνώπιόν σου ἡ προσευχή μου  
κλῖνον τὸ οὖς σου εἰς τὴν δέησίν μου.

### **Ψαλμὸς 102.**

Εὐλόγει, ἡ ψυχή μου, τὸν Κύριον καί,  
πάντα τὰ ἐντός μου, τὸ ὄνομα τὸ ἄγιον  
αὐτοῦ·

εὐλόγει, ἡ ψυχή μου, τὸν Κύριον καὶ μὴ  
ἐπιλανθάνου πάσας τὰς ἀνταποδόσεις  
αὐτοῦ·

τὸν εὐιλατεύοντα πάσας τὰς ἀνομίας  
σου, τὸν ἰώμενον πάσας τὰς νόσους σου·

τὸν λυτρούμενον ἐκ φθορᾶς τὴν ζωήν  
σου, τὸν στεφανοῦντά σε ἐν ἐλέει καὶ  
οἰκτιρμοῖς·

τὸν ἐμπιπλῶντα ἐν ἀγαθοῖς τὴν  
ἐπιθυμίαν σου, ἀνακαινισθήσεται ὡς  
ἀετοῦ ἡ νεότης σου.

ποιῶν ἐλεημοσύνας ὁ Κύριος καὶ κρῖμα  
πᾶσι τοῖς ἀδικουμένοις.

ἐγνώρισε τὰς ὄδοις αὐτοῦ τῷ Μωυσῆ,  
τοῖς υἱοῖς Ἰσραὴλ τὰ θελήματα αὐτοῦ.

οἰκτίρμων καὶ ἐλεήμων ὁ Κύριος,  
μακρόθυμος καὶ πολυέλεος·  
οὐκ εἰς τέλος ὀργισθήσεται, οὐδὲ εἰς τὸν  
αἰῶνα μηνιεῖ·

οὐ κατὰ τὰς ἀνομίας ἡμῶν ἐποίησεν  
ἡμῖν, οὐδὲ κατὰ τὰς ἀμαρτίας ἡμῶν  
ἀνταπέδωκεν ἡμῖν,

ὅτι κατὰ τὸ ὄψος τοῦ οὐρανοῦ ἀπὸ τῆς  
γῆς ἐκραταίωσε Κύριος τὸ ἔλεος αὐτοῦ  
ἐπὶ τοὺς φοβουμένους αὐτόν·  
καθόσον ἀπέχουσιν ἀνατολαὶ ἀπὸ  
δυσμῶν, ἐμάκρυνεν ἀφ' ἡμῶν τὰς  
ἀνομίας ἡμῶν.

καθὼς οἰκτείρει πατὴρ υἱούς, ὥκτείρησε  
Κύριος τοὺς φοβουμένους αὐτόν,  
ὅτι αὐτὸς ἔγνω τὸ πλάσμα ἡμῶν,  
ἐμνήσθη ὅτι χοῦς ἐσμεν.

ἄνθρωπος, ὡσεὶ χόρτος αἱ ἡμέραι αὐτοῦ·  
ὡσεὶ ἄνθος τοῦ ἀγροῦ, οὕτως ἔξανθήσει·  
ὅτι πνεῦμα διῆλθεν ἐν αὐτῷ, καὶ οὐχ  
ὑπάρξει καὶ οὐκ ἐπιγνώσεται ἔτι τὸν

τόπον αύτοῦ.

τὸ δὲ ἔλεος τοῦ Κυρίου ἀπὸ τοῦ αἰῶνος  
καὶ ἔως τοῦ αἰῶνος ἐπὶ τοὺς  
φοβουμένους αὐτόν, καὶ ἡ δικαιοσύνη<sup>1</sup>  
αύτοῦ ἐπὶ υἱοῖς υἱῶν  
τοῖς φυλάσσουσι τὴν διαθήκην αύτοῦ καὶ  
μεμνημένοις τῶν ἐντολῶν αύτοῦ τοῦ  
ποιῆσαι αύτάς.

Κύριος ἐν τῷ οὐρανῷ ἡτοίμασε τὸν  
θρόνον αύτοῦ, καὶ ἡ βασιλεία αύτοῦ  
πάντων δεσπόζει.

εὔλογεῖτε τὸν Κύριον, πάντες οἱ ἄγγελοι  
αύτοῦ, δυνατοὶ ἵσχυϊ ποιοῦντες τὸν  
λόγον αύτοῦ τοῦ ἀκοῦσαι τῆς φωνῆς τῶν  
λόγων αύτοῦ.

εὔλογεῖτε τὸν Κύριον, πᾶσαι αἱ δυνάμεις  
αύτοῦ, λειτουργοὶ αύτοῦ ποιοῦντες τὸ  
θέλημα αύτοῦ·

εὔλογεῖτε τὸν Κύριον, πάντα τὰ ἔργα  
αύτοῦ, ἐν παντὶ τόπῳ τῆς δεσποτείας  
αύτοῦ· εὔλόγει, ἡ ψυχή μου, τὸν Κύριον.

### **Καὶ πάλιν.**

ἐν παντὶ τόπῳ τῆς δεσποτείας αύτοῦ  
εὔλόγει ἡ ψυχή μου τὸν Κύριον.

### **Ψαλμὸς 142.**

Κύριε, εἰσάκουσον τῆς προσευχῆς μου,  
ἐνώτισαι τὴν δέησίν μου ἐν τῇ ἀληθείᾳ  
σου, εἰσάκουσόν μου ἐν τῇ δικαιοσύνῃ  
σου·

καὶ μὴ εἰσέλθῃς εἰς κρίσιν μετὰ τοῦ  
δούλου σου, ὅτι οὐ δικαιωθήσεται

ένώπιόν σου πᾶς ζῶν.  
 ὅτι κατεδίωξεν ὁ ἔχθρὸς τὴν ψυχήν μου,  
     έταπείνωσεν εἰς γῆν τὴν ζωήν μου,  
     ἐκάθισέ με ἐν σκοτεινοῖς ὡς νεκροὺς  
         αἰῶνος·  
 καὶ ἡκηδίασεν ἐπ’ ἐμὲ τὸ πνεῦμά μου, ἐν  
     έμοὶ ἐταράχθη ἡ καρδία μου.  
 ἐμνήσθην ἡμερῶν ἀρχαίων, ἐμελέτησα  
 ἐν πᾶσι τοῖς ἔργοις σου, ἐν ποιήμασι τῶν  
     χειρῶν σου ἐμελέτων.  
 διεπέτασα πρὸς σὲ τὰς χεῖράς μου, ἡ  
     ψυχή μου ὡς γῆ ἄνυδρος σοι.  
         (διάψαλμα).  
 ταχὺ εἰσάκουσόν μου, Κύριε, ἐξέλιπε τὸ  
     πνεῦμά μου· μὴ ἀποστρέψῃς τὸ  
     πρόσωπόν σου ἀπ’ ἐμοῦ, καὶ  
     όμοιωθήσομαι τοῖς καταβαίνουσιν εἰς  
         λάκκον.  
 ἀκουστὸν ποίησόν μοι τὸ πρωΐ τὸ ἔλεός  
     σου, ὅτι ἐπὶ σοὶ ἥλπισα· γνώρισόν μοι,  
 Κύριε, ὁδόν, ἐν ᾧ πορεύσομαι, ὅτι πρὸς  
     σὲ ἥρα τὴν ψυχήν μου·  
 ἐξελοῦ με ἐκ τῶν ἔχθρῶν μου, Κύριε, ὅτι  
     πρὸς σὲ κατέφυγον.  
 δίδαξόν με τοῦ ποιεῖν τὸ θέλημά σου, ὅτι  
     σὺ εἶ ὁ Θεός μου· τὸ πνεῦμά σου τὸ  
     ἀγαθὸν ὀδηγήσει με ἐν γῇ εὐθείᾳ.  
 ἔνεκεν τοῦ ὄνόματός σου, Κύριε, ζήσεις  
     με, ἐν τῇ δικαιοσύνῃ σου ἐξάξεις ἐκ  
     θλίψεως τὴν ψυχήν μου·  
 καὶ ἐν τῷ ἐλέει σου ἐξολοθρεύσεις τοὺς

έχθρούς μου καὶ ἀπολεῖς πάντας τοὺς  
θλίβοντας τὴν ψυχήν μου, ὅτι ἐγὼ  
δοῦλός σού εἰμι.

**Καὶ πάλιν.**

εἰσάκουσόν μου Κύριε ἐν τῇ δικαιοσύνῃ  
σου καὶ μὴ εἰσέλθης εἰς κρίσιν μετὰ τοῦ  
δούλου σου (**ἐκ β'**).

τὸ πνεῦμά σου τὸ ἀγαθὸν ὁδηγήσει με ἐν  
γῇ εὐθείᾳ.

**Δόξα... Καὶ νῦν...**

**Ἄλληλούϊα, Ἄλληλούϊα, Ἄλληλούϊα.**

**Δόξα σοι ὁ Θεός (**ἐκ γ'**).**

**Ἡ ἐλπὶς ἡμῶν, Κύριε, δόξα σοι.**

**Ο διάκονος:**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

**Ὑπὲρ τῆς ἄνωθεν εἰρήνης, καὶ**  
**τῆς σωτηρίας τῶν ψυχῶν ἡμῶν, τοῦ**  
**Κυρίου δεηθῶμεν.**

**Κύριε, ἐλέησον.**

**Ὑπὲρ τῆς εἰρήνης τοῦ**  
**σύμπαντος κόσμου, εὔσταθείας τῶν**  
**ἀγίων τοῦ Θεοῦ Ἔκκλησιῶν, καὶ τῆς**  
**τῶν πάντων ἐνώσεως, τοῦ Κυρίου**  
**δεηθῶμεν.**

**Κύριε, ἐλέησον.**

**Ὑπὲρ τοῦ ἀγίου οἴκου τούτου,**  
**καὶ τῶν μετὰ πίστεως, εὐλαβείας,**  
**καὶ φόβου Θεοῦ εἰσιόντων ἐν αὐτῷ,**  
**τοῦ Κυρίου δεηθῶμεν.**

**Κύριε, ἐλέησον.**

‘Υπὲρ τῶν εὔσεβῶν καὶ  
όρθιοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ πατρός καὶ  
Ἄρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

‘Υπὲρ τοῦ εὔσεβοῦς ἡμῶν  
”Εθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῆς πόλεως (**Μονῆς,**  
**Κώμης**) ταύτης, πάσης πόλεως καὶ  
χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

‘Υπὲρ εὔκρασίας ἀέρων,  
εὔφορίας τῶν καρπῶν τῆς γῆς καὶ  
καιρῶν είρηνικῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ πλεόντων,  
όδοιπορούντων, νοσούντων,  
καμνόντων, αἰχμαλώτων καὶ τῆς  
σωτηρίας αὐτῶν, τοῦ Κυρίου

δεηθῶμεν.

**Κύριε, ἐλέησον.**

Ὑπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὄργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἅγίων μνημονεύσαντες, ἐαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

"Οτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἅγιῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Ἀμήν.**

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν ὀνόματι  
Κυρίου.

**Στίχ, α'.** Ἐξομολογεῖσθε τῷ Κυρίῳ, ὅτι  
ἀγαθός, ὅτι εἰς τὸν αἰῶνα τὸ ἔλεος  
αύτοῦ.

**Στίχ, β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμυνάμην  
αύτούς.

**Στίχ, γ'.** Παρὰ Κυρίου ἐγένετο αὕτη, καὶ  
ἔστι θαυμαστὴ ἐν ὄφθαλμοῖς ἡμῶν.

**Ἀπολυτίκιον Ἡχος δ' Ταχὺ**  
**προκατάλαβε.**

Ζωὴν τὴν κυήσασαν, ἐκυοφόρησας,  
ἀγνὴν Θεομήτορα, θεόφρον Ἀννα· διὸ  
πρὸς λῆξιν οὐράνιον, ἐνθα  
εὔφραινομένων, κατοικίᾳ ἐν δόξῃ,  
χαίρουσα νῦν μετέστης, τοῖς τιμῶσί σε  
πόθῳ, πταισμάτων αἴτουμένη, ἱλασμὸν  
ἀειμακάριστε.

**Δόξα Πατρὶ ... Καὶ νῦν ... Θεοτοκίον.**  
Ζωὴν τὴν κυήσασαν, ἐκυοφόρησας,  
ἀγνὴν Θεομήτορα, θεόφρον Ἀννα· διὸ  
πρὸς λῆξιν οὐράνιον, ἐνθα  
εὔφραινομένων, κατοικίᾳ ἐν δόξῃ,  
χαίρουσα νῦν μετέστης, τοῖς τιμῶσί σε  
πόθῳ, πταισμάτων αἴτουμένη, ἱλασμὸν  
ἀειμακάριστε.

“Ἐτι καὶ ἔτι ἐν εἱρήνῃ τοῦ Κυρίου  
δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**“Οτι σὸν τὸ κράτος καὶ σοῦ ἔστιν ἡ  
βασιλεία καὶ ἡ δύναμις καὶ ἡ δόξα, τοῦ  
Πατρὸς καὶ τοῦ Υἱοῦ καὶ τοῦ Ἅγιου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἀμήν.**

**Μετὰ τὴν α' Στιχολογίαν, Κάθισμα  
„Ηχος γ' Τὴν ὠραιότητα.**

Ἡ εὐκλεέστατος καὶ ἀξιέπαινος, Ἄννα ἡ  
ἔνθεος, καὶ πανσεβάσμιος, γῆθεν  
ἀρθεῖσα ἐκ ζωῆς, προσκαίρου διαιωνίζει,  
εἰς ζωὴν ἀθάνατον, μέτ' Ἀγγέλων  
χορεύουσα, σὺν τῇ θυγατρὶ αὐτῆς, καὶ  
ἀχράντῳ Μητρὶ τοῦ Θεοῦ, πρεσβεύουσα  
ἀπαύστως σωθῆναι, τοὺς πίστει ταύτην  
μακαρίζοντας.

**Δόξα Πατρὶ ... Καὶ νῦν ...**

Ἡ εὐκλεέστατος καὶ ἀξιέπαινος, Ἄννα ἡ  
ἔνθεος, καὶ πανσεβάσμιος, γῆθεν

άρθεῖσα ἐκ ζωῆς, προσκαίρου διαιωνίζει,  
 εἰς ζωὴν ἀθάνατον, μέτ' Ἀγγέλων  
 χορεύουσα, σὺν τῇ Θυγατρὶ αὐτῆς, καὶ  
 ἀχράντῳ Μητρὶ τοῦ Θεοῦ, πρεσβεύουσα  
 ἀπαύστως σωθῆναι, τοὺς πίστει ταύτην  
 μακαρίζοντας.

**Μετὰ τὴν β' Στιχολογίαν, Κάθισμα Ὁχος**  
**α' Τὸν τάφον σου Σωτὴρ.**

Τὰς νόμου ἐντολάς, θεαρέστως  
**τηροῦσα**, μητέρας Ἰσραήλ, ὑπερῆρας  
 ἀπάσας, τὴν μόνην ἀειπάρθενον,  
 Θεοτόκον κυήσασα, ἀγιόλεκτε, Ἄννα  
 Προμῆτορ Κυρίου, μεταστᾶσα δέ, ἐκ γῆς  
 πρὸς θεῖον νυμφῶνα, Δικαίων  
 ὑπέρκεισαι.

**Δόξα Πατρὶ ... Καὶ νῦν ...**

Τὰς νόμου ἐντολάς, θεαρέστως  
**τηροῦσα**, μητέρας Ἰσραήλ, ὑπερῆρας  
 ἀπάσας, τὴν μόνην ἀειπάρθενον,  
 Θεοτόκον κυήσασα, ἀγιόλεκτε, Ἄννα  
 Προμῆτορ Κυρίου, μεταστᾶσα δέ, ἐκ γῆς  
 πρὸς θεῖον νυμφῶνα, Δικαίων  
 ὑπέρκεισαι.

**Μετὰ τὸν Πολυέλεον, Κάθισμα. Ὁχος**  
**πλ. δ'. Τὸ προσταχθὲν μυστικῶς.**

Βίω ἀμέμπτω διαλάμψασα ἐν νόμῳ,  
 κατηξιώθης τοῦ τεκεῖν Ἄννα θεόφρον,  
 τὴν ἀσπόρως τεκοῦσα τὸν πάντων  
 Κτίστιν, τὸν γῆθεν, σε μετασήσαντα ἐν

χαρᾶ, πρὸς δόξαν τὴν ὑπεκόσμιον καὶ  
ζωήν· διὰ τοῦτο γεραίρομεν, τὴν  
κοίμησίν σου τὴν σεπτήν, πιστῶς  
ἀπεκδεχόμενοι, τὴν θερμήν σου  
ἀντίληψιν.

**Δόξα Πατρὶ ... Καὶ νῦν ... Ἡχος δ'. Ο  
ύψωθεὶς ἐν τῷ Σταυρῷ.**

Μνήμην τὴν θείαν τῶν σεπτῶν  
Προπατόρων, τοῦ Ιαντοκράτορος  
Χριστοῦ ἐκτελοῦντες, Ἰωακείμ καὶ Ἀννης  
ἐκβοήσωμεν· Ζεῦγος ἀγιόλεκτον,  
ξυνωρίς μακαρία, ἡ  
κόσμῳ βλαστήσαντες, τὴν Ἄγνήν  
Θεοτόκον, νῦν σύν αὐτῇ αἰτεῖσθε  
ἐκτενῶς, ἡμῖν δοθῆναι, παθῶν  
ἀπολύτρωσιν.

**Τὸ α' Ἀντίφωνον τοῦ δ' Ἡχου.**

- Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
Σωτήρ μου.
  - Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
Σωτήρ μου
  - Οἱ μισοῦντες Σιών, αἰσχύνθητε ἀπὸ  
τοῦ Κυρίου, ὡς χόρτος γάρ, πυρὶ ἔσεσθε  
ἀπεξηραμμένοι.
  - Οἱ μισοῦντες Σιών, αἰσχύνθητε ἀπὸ  
τοῦ Κυρίου, ὡς χόρτος γάρ, πυρὶ ἔσεσθε  
ἀπεξηραμμένοι
- Δόξα Πατρὶ ...**

Ἄγιῳ Πνεύματι, πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ  
τριαδικῇ Μονάδι ἱεροκρυφίως.

**Καὶ νῦν ...**

Ἄγιῳ Πνεύματι, ἀναβλύζει τὰ τῆς χάριτος  
ρέθρα, ἀρδεύοντα, ἅπασαν τὴν κτίσιν  
πρὸς ζωογονίαν.

### Προκείμενον Ἡχος δ'.

Ἄγαλλιᾶσθε, δίκαιοι, ἐν Κυρίῳ· τοῖς  
εὔθεσι πρέπει αἴνεσις.

Ἄγαλλιᾶσθε, δίκαιοι, ἐν Κυρίῳ· τοῖς  
εὔθεσι πρέπει αἴνεσις.

**Στίχ.** Μακάριοι πάντες οἱ φοβούμενοι  
τὸν Κύριον, οἱ πορευόμενοι ἐν ταῖς  
όδοῖς αὐτοῦ.

Ἄγαλλιᾶσθε, δίκαιοι, ἐν Κυρίῳ· τοῖς  
εὔθεσι πρέπει αἴνεσις.

### Ἡ Τάξις τοῦ Εὐαγγελίου.

Τοῦ Κυρίου δεηθῶμεν.

Κύριε, ἐλέησον.

“Οτι” Ἀγιος εἶ ὁ Θεὸς ἡμῶν, καὶ ἐν ἀγίοις  
ἐπαναπαύῃ, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

Ἀμήν.

Πᾶσα πνοὴ αἰνεσάτω τὸν Κύριον (**ἐκ γ'**).

**Καὶ ὑπέρ τοῦ καταξιωθῆναι ἡμᾶς τῆς  
ἀκροάσεως τοῦ ἀγίου Εὐαγγελίου,  
Κύριον τὸν Θεὸν ἡμῶν ἵκετεύσωμεν.**

**Κύριε, ἐλέησον (γ').**

**Σοφία. Ὁρθοί, ἀκούσωμεν τοῦ ἀγίου  
Εὐαγγελίου.**

**Εἰρήνη πᾶσι. Καὶ τῷ Πνεύματί σου.**

**Ἐκ τοῦ κατὰ Λουκᾶν ἀγίου Εὐαγγελίου**

...

**Πρόσχωμεν.**

**Δόξα σοι, Κύριε, δόξα σοι.**

**Ἐκ τοῦ κατὰ Λουκᾶν (α' 39 – 49. 56).**

Ἐν ταῖς ἡμέραις ἐκείναις ἀναστᾶσα  
Μαριὰμ ἐπορεύθη εἰς τὴν ὄρειν ἡν μετὰ  
σπουδῆς εἰς πόλιν Ἰούδα, 40 καὶ εἰσῆλθεν  
εἰς τὸν οἶκον Ζαχαρίου καὶ ἡσπάσατο τὴν  
Ἐλισάβετ. καὶ ἐγένετο ὡς ἤκουσεν ἡ  
Ἐλισάβετ τὸν ἀσπασμὸν τῆς Μαρίας,  
ἐσκίρτησεν τὸ βρέφος ἐν τῇ κοιλίᾳ αὐτῆς·  
καὶ ἐπλήσθη Πνεύματος ἀγίου ἡ  
Ἐλισάβετ καὶ ἀνεφώνησε φωνῇ μεγάλῃ  
καὶ εἶπεν· Εὐλογημένη σὺ ἐν γυναιξὶ καὶ  
εὐλογημένος ὁ καρπὸς τῆς κοιλίας σου.  
καὶ πόθεν μοι τοῦτο ἵνα ἔλθῃ ἡ μήτηρ  
τοῦ Κυρίου μου πρὸς μέ; Ἰδοὺ γὰρ ὡς  
ἐγένετο ἡ φωνὴ τοῦ ἀσπασμοῦ σου εἰς  
τὰ ὤτά μου, ἐσκίρτησεν τὸ βρέφος ἐν  
ἀγαλλιάσει ἐν τῇ κοιλίᾳ μου. καὶ μακαρία  
ἡ πιστεύσασα ὅτι ἔσται τελείωσις τοῖς

λελαλημένοις αύτῇ παρὰ Κυρίου. Καὶ εἶπε Μαριάμ· Μεγαλύνει ἡ ψυχή μου τὸν Κύριον καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου, ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ.  
 Ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί. ὅτι ἐποίησέ μοι μεγάλα ὁ δυνατός καὶ ἅγιον τὸ ὄνομα αὐτοῦ,  
 "Εμεινε δὲ Μαριὰμ σὺν αύτῇ ὥσει μῆνας τρεῖς καὶ ὑπέστρεψεν εἰς τὸν οἶκον αὐτῆς.

### **Δόξα Σοι Κύριε, δόξα Σοι.**

#### **Ψαλμὸς 50.**

- Ἐλέησόν με, ὁ Θεός, κατὰ τὸ μέγα ἔλεός σου καὶ κατὰ τὸ πλῆθος τῶν οἴκτιρμῶν σου ἐξάλειψον τὸ ἀνόμημά μου.
- ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.
- ὅτι τὴν ἀνομίαν μου ἐγὼ γινώσκω, καὶ ἡ ἀμαρτία μου ἐνώπιόν μού ἐστι διαπαντός.
- σοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου, καὶ νικήσῃς ἐν τῷ κρίνεσθαι σε.

- ίδοù γὰρ ἐν ἀνομίαις συνελήφθην,  
καὶ ἐν ἀμαρτίαις ἐκίσσησέ με ἡ μήτηρ  
μου.
- ίδοù γὰρ ἀλήθειαν ἡγάπησας, τὰ  
ἄδηλα καὶ τὰ κρύφια τῆς σοφίας σου  
ἐδήλωσάς μοι.
- ραντιεῖς με ὑσσώπῳ, καὶ  
καθαρισθήσομαι, πλυνεῖς με, καὶ ὑπὲρ  
χιόνα λευκανθήσομαι.
- ἀκουτιεῖς μοι ἀγαλλίασιν καὶ  
εὐφροσύνην, ἀγαλλιάσονται ὄστέα  
τεταπεινωμένα.
- ἀπόστρεψον τὸ πρόσωπόν σου ἀπὸ  
τῶν ἀμαρτιῶν μου καὶ πάσας τὰς  
ἀνομίας μου ἔξαλειψον.
- καρδίαν καθαρὰν κτίσον ἐν ἐμοί, ὁ  
Θεός, καὶ πνεῦμα εὔθετός ἐγκαίνισον ἐν  
τοῖς ἐγκάτοις μου.
- μὴ ἀπορρίψῃς με ἀπὸ τοῦ  
προσώπου σου καὶ τὸ πνεῦμά σου τὸ  
ἄγιον μὴ ἀντανέλῃς ἀπ' ἐμοῦ.
- ἀπόδος μοι τὴν ἀγαλλίασιν τοῦ  
σωτηρίου σου καὶ πνεύματι ἡγεμονικῷ  
στήριξόν με.
- διδάξω ἀνόμους τὰς ὄδούς σου, καὶ  
ἀσεβεῖς ἐπὶ σὲ ἐπιστρέψουσι.
- ρῦσαί με ἐξ αἰμάτων, ὁ Θεὸς ὁ Θεὸς  
τῆς σωτηρίας μου· ἀγαλλιάσεται ἡ  
γλῶσσά μου τὴν δικαιοσύνην σου.
- Κύριε, τὰ χείλη μου ἀνοίξεις, καὶ τὸ  
στόμα μου ἀναγγελεῖ τὴν αἴνεσίν σου.

- ὅτι εί λέλησας θυσίαν, ἔδωκα ἄν·  
όλοκαυτώματα ούκ εύδοκήσεις.
- θυσία τῷ Θεῷ πνεῦμα  
συντετριμμένον, καρδίαν  
συντετριμμένην καὶ τεταπεινωμένην ὁ  
Θεὸς ούκ ἔξουδενώσει.
- ἀγάθυνον, Κύριε, ἐν τῇ εύδοκίᾳ σου  
τὴν Σιών, καὶ οἰκοδομηθήτω τὰ τείχη  
Ἰερουσαλήμ.
- τότε εύδοκήσεις θυσίαν  
δικαιοσύνης, ἀναφορὰν καὶ  
όλοκαυτώματα·
- τότε ἀνοίσουσιν ἐπὶ τὸ  
θυσιαστήριόν σου μόσχους.

**Δόξα Πατρί ... Ἡχος β'.**

Ταῖς τῶν Προπατόρων πρεσβείαις,  
Ἐλεῆμον, ἔξαλειψον τὰ πλήθη τῶν ἐμῶν  
ἐγκλημάτων

**Kai vūn ....**

Ταῖς τῆς Θεοτόκου πρεσβείαις, Ἐλεῆμον,  
ἔξαλειψον τὰ πλήθη τῶν ἐμῶν  
ἐγκλημάτων.

**Ἡχος πλ. β'.**

Ἐλέησόν με, ὁ Θεός, κατὰ τὸ μέγα ἔλεός  
σου, καὶ κατὰ τὸ πλῆθος τῶν οἰκτιρμῶν  
σου ἔξαλειψον τὸ ἀνόμημά μου.

**Τῇ τοῦ Θεοῦ βουλῇ, ὡς καθαρά τήν  
ψυχήν διηκόνησας, τήν τούτου Παναγίαν  
Μητέρα, ἐν γήρατι τέξασα, Ἀννα**

πολυύμνητε καί καλῶς τελέσασα τόν τῆς  
ἐν γῇ παροικίας δρόμον, πρός αἰωνίους  
μονάς ἀνέδραμες, καί τῶν ὑπέρ λόγον  
ἀγαθῶν ἡξιώθης, ὡς τῆς Πανάγου  
Θεοτόκου, Μήτηρ πανευκλεής. Καί νῦν  
δυσωποῦμέν σε. Σύν αὐτῇ πρέσβευε, τῷ  
έλεήμονι Κυρίῳ, σώζεσθαι ἡμᾶς τούς  
εὐλαβῶς σε μακαρίζοντας.

**Σῶσον ὁ Θεὸς τὸν λαὸν σου ...**

**Κύριε ελέησον (12).**

**Ἐλέει καὶ οἰκτιρμοῖς ...**

### **ΚΑΝΟΝΕΣ.**

#### **Ο Κανὼν τῆς Θεοτόκου ὡδὴ α' Ἡχος πλ. δ'.**

‘Υγρὰν διοδεύσας ὥσει ξηράν, καὶ τὴν  
αἰγυπτίαν μοχθηρίαν διαφυγών, ὁ  
Ἰσραηλίτης ἀνεβόα, Τῷ Λυτρωτῇ καὶ Θεῷ  
ἡμῶν ἄσωμεν.

**Στίχ.** ‘Υπεραγία Θεοτόκε, σῶσον ἡμᾶς.  
Πολλοῖς συνεχόμενος πειρασμοῖς, πρὸς  
σὲ καταφεύγω, σωτηρίαν ἐπιζητῶν, “Ω  
Μῆτερ τοῦ Λόγου καὶ Παρθένε, τῶν  
δυσχερῶν καὶ δεινῶν με διάσωσον.

**Στίχ.** ‘Υπεραγία Θεοτόκε, σῶσον ἡμᾶς.  
Παθῶν με ταράττουσι προσβολαί,  
πολλῆς ἀθυμίας, ἐμπιπλῶσαι μου τὴν  
ψυχήν, εἰρήνευσον, Κόρη, τῇ γαλήνῃ, τῇ  
τοῦ Υἱοῦ καὶ Θεοῦ σου, Πανάμωμε.

**Στίχ.** ‘Υπεραγία Θεοτόκε, σῶσον ἡμᾶς.

Σωτῆρα τεκοῦσάν σε καὶ Θεόν, δυσωπῶ,  
Παρθένε, λυτρωθῆναι με τῶν δεινῶν, σοὶ  
γὰρ νῦν προσφεύγων ἀνατείνω, καὶ τὴν  
ψυχὴν καὶ τὴν διάνοιαν.

**Στίχ.** Ὑπεραγία Θεοτόκε, σῶσον ἡμᾶς.

Νοσοῦντα τὸ σῶμα καὶ τὴν ψυχήν,  
ἐπισκοπῆς θείας, καὶ προνοίας τῆς παρὰ  
σοῦ, ἀξίωσον, μόνη Θεομῆτορ, ὡς ἀγαθὴ  
ἀγαθοῦ τε λοχεύτρια.

**Κανών β', Ωδὴ α', τῆς Ἁγίας Ἀννης Ἅχος**  
**δ' Ἄνοιξω τὸ στόμα μου.**

**Στίχ.** Ἁγία τοῦ Θεοῦ πρέσβευε ὑπὲρ  
ἡμῶν.

Πταισμάτων συγχώρησιν, καὶ τῶν κακῶν  
ἀπολύτρωσιν, καὶ βίου διόρθωσιν, καὶ  
θείαν ἔλλαμψιν, νῦν μοι αἴτησαι, τὴν σὴν  
φωσφόρον μνήμην, γεραίροντι σήμερον,  
Ἄννα πανεύφημε.

**Στίχ.** Ἁγία τοῦ Θεοῦ πρέσβευε ὑπὲρ  
ἡμῶν.

Ζωὴν τὴν κυήσασαν, θεοπρεπῶς  
ἀπεκύησας· διὸ πρὸς ἀείζωον, ζωὴν  
μεθέστηκας, ἀπολαύουσα, χαρᾶς  
ἀνεκλαλήτου, φωτὸς ἀνεσπέρου τε, Ἄννα  
θεόκλητε.

**Δόξα Πατρί ..**

**Ἡ χάρις ἡ ἐνθεος, πρὸς τὴν χαρὰν**  
μεταβέβηκεν, ἀσπόρως ἦν ἔτεκε,  
Θυγάτηρ ταύτης ἀγνή, καὶ παρίσταται,

πολλῇ σὺν παρρησίᾳ, Κυρίῳ  
πρεσβεύουσα, σωθῆναι πάντας ἡμᾶς.

**Καὶ νῦν καὶ αἰ .. Θεοτοκίον.**

Ἐκ σοῦ ἡμῖν ἔλαμψε, δικαιοσύνης ὁ  
Ἡλιος, καὶ πᾶσαν κατηύγασε, θεογνωσίᾳ  
τὴν γῆν, καὶ διέλυσεν, ἀχλὺν τῆς ἀθεῖας,  
Ἄγνή παναμώμητε, καὶ παμμακάριστε.

**Κανών α', Ωδὴ γ', τῆς Θεοτόκου Ἡχος  
πλ. δ' Ὁ Εἱρμὸς.**

Οὐρανίας ἀψιδος, ὄροφουργὲ Κύριε, καὶ  
τῆς Ἔκκλησίας δομῆτορ, σὺ με  
στερέωσον, ἐν τῇ ἀγάπῃ τῇ σῇ, τῶν  
ἔφετῶν ἡ ἀκρότης, τῶν πιστῶν τὸ  
στήριγμα, μόνε φιλάνθρωπε.

**Στίχ. Ὑπεραγία Θεοτόκε, σῶσον ἡμᾶς.**

Προστασίαν καὶ σκέπην, ζωῆς ἐμῆς  
τίθημι, Σέ, Θεογεννῆτορ, Παρθένε, σὺ με  
κυβέρνησον, πρὸς τὸν λιμένα σου, τῶν  
ἀγαθῶν ἡ αἰτία, τῶν πιστῶν τὸ στήριγμα,  
μόνη πανύμνητε.

**Στίχ. Ὑπεραγία Θεοτόκε, σῶσον ἡμᾶς.**

Ίκετεύω, Παρθένε, τὸν ψυχικὸν τάραχον,  
καὶ τῆς ἀθυμίας τὴν ζάλην, διασκεδάσαι  
μου, σὺ γάρ, Θεόνυμφε, τὸν ἀρχηγὸν τῆς  
γαλήνης, τὸν Χριστὸν ἐκύησας, μόνη  
πανάχραντε.

**Στίχ. Ὑπεραγία Θεοτόκε, σῶσον ἡμᾶς.**

Εὔεργέτην τεκοῦσα, τὸν τῶν καλῶν  
αἴτιον, τῆς εὔεργεσίας τὸν πλοῦτον,  
πᾶσιν ἀνάβλυσον, πάντα γὰρ δύνασαι,

ώς δυνατὸν ἐν Ἰσχύῃ, τὸν Χριστὸν  
κυήσασα, Θεομακάριστε.

**Στίχ.** Υπεραγία Θεοτόκε, σῶσον ἡμᾶς.

Χαλεπαῖς ἀρέβωστίαις, καὶ νοσεροῖς  
πάθεσιν, ἔξεταζομένῳ, Παρθένε, σὺ μοι  
βοήθησον, τῶν ἰαμάτων γάρ, ἀνελλιπῆ  
σε γινώσκω, Θησαυρόν, Πανάμωμε, τὸν  
ἀδαπάνητον.

**Κανών β', Ωδὴ γ', τῆς Ἀγίας Ἀννης Ἁχος**  
**δ' Οὐκ ἐν σοφίᾳ.**

**Στίχ.** Ἀγία τοῦ Θεοῦ πρέσβευε ὑπὲρ  
ἡμῶν

Τὴν συλλαβοῦσαν, τὸν συνέχοντα πάντα  
συνέλαβες, καὶ ἐκύησας Χριστόν, τὴν  
ὑπὲρ λόγον κυήσασαν· διό σου τὴν  
κοίμησιν, Ἀννα γεραίρομεν.

**Στίχ.** Ἀγία τοῦ Θεοῦ πρέσβευε ὑπὲρ  
ἡμῶν

Μέτ' ἐγκωμίων, ἐκτελεῖται ἡ ἔνδοξος  
μνήμη σου· ὅτι ἔτεκες ἡμῖν, τὴν  
ἐγκωμίων ἐπέκεινα, ἀγνὴν Θεομήτορα,  
Ἀννα θεόκλητε.

**Δόξα Πατρί ..**

“Ηλιος ὥσπερ τῇ σελήνῃ τῇ Ἀννῃ  
ἐνούμενος, ὁ κλεινὸς Ἰωακείμ, τῆς  
παρθενίας ἀκτῖνα γεννᾷ, δι' ἣς τῆς  
Θεότητος, αύγὴ ἐπέλαμψε.

**Και νυν και αεί .. Θεοτοκίον.**

**Σὲ προστασίαν, ἀσφαλῆ Θεομῆτορ**  
κεκτήμεθα, τὰς ἐλπίδας ἐπὶ σοί,

**άνατιθέντες σωζόμεθα, πρὸς σὲ  
καταφεύγοντες, περιφρουρούμεθα.**

**"Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Υἱῷ καὶ τῷ Ἁγίῳ Πνεύματι, νῦν καὶ ἀεὶ<sup>1</sup>  
καὶ εἰς τοὺς αἰῶνας τῶν αἰώνων.**

**Ἀμήν.**

### **Κάθισμα Ἡχος πλ. δ' Τὴν Σοφίαν καὶ Λόγον**

Τῆς μητρὸς τοῦ Δεσπότου καὶ Ποιητοῦ,  
μήτηρ γέγονας Ἀννα πανευκλεής, αὐτοῦ  
τὰ προστάγματα, ἀνενδότως  
φυλάττουσα· διὰ τοῦτο θανοῦσα, ζωὴν  
πρὸς ἀθάνατον, μετετέθης ὅντως, καὶ  
φῶς πρὸς ἀνέσπερον· ὅθεν τὴν

φωσφόρον, καὶ ἀγίαν σου μνήμην,  
τελοῦντες ἐν πνεύματι, φωτιζόμεθα  
πάντοτε, καὶ συμφώνως βιῶμέν σοι·

Πρέσβευε Χριστῷ τῷ Θεῷ τῶν  
πταισμάτων ἄφεσιν δωρήσασθαι, τοῖς  
ἐορτάζουσι πόθῳ, τὴν ἀγίαν μνήμην σου.

**Δόξα Πατρί ... Καὶ νῦν ...**

**Τῆς μητρὸς τοῦ Δεσπότου καὶ Ποιητοῦ,**  
μήτηρ γέγονας "Ἄννα πανευκλεής, αὐτοῦ  
τὰ προστάγματα, ἀνενδότως  
φυλάττουσα· διὰ τοῦτο θανοῦσα, ζωὴν  
πρὸς ἀθάνατον, μετετέθης ὅντως, καὶ  
φῶς πρὸς ἀνέσπερον· ὅθεν τὴν  
φωσφόρον, καὶ ἀγίαν σου μνήμην,  
τελοῦντες ἐν πνεύματι, φωτιζόμεθα  
πάντοτε, καὶ συμφώνως βιῶμέν σοι·

Πρέσβευε Χριστῷ τῷ Θεῷ τῶν  
πταισμάτων ἄφεσιν δωρήσασθαι, τοῖς  
ἐορτάζουσι πόθῳ, τὴν ἀγίαν μνήμην  
σου.

**Κανών α', Ωδὴ δ', τῆς Θεοτόκου Ἁχος  
πλ. δ' Ο Είρμος**

**Εἰσακήκοα, Κύριε, τῆς οἰκονομίας σου**  
τὸ μυστήριον, κατενόησα τὰ ἔργα σου,  
καὶ ἐδόξασά σου τὴν Θεότητα.

**Στίχ. "Υπεραγία Θεοτόκε, σῶσον ἡμᾶς.**

Τῶν παθῶν μου τὸν τάραχον, ἡ τὸν  
κυβερνήτην τεκοῦσα Κύριον, καὶ τὸν  
κλύδωνα κατεύνασον, τῶν ἐμῶν

πταισμάτων, Θεονύμφευτε.

**Στίχ.** Ὑπεραγία Θεοτόκε, σῶσον ἡμᾶς.

Εὐσπλαγχνίας τὴν ἄβυσσον,  
ἐπικαλουμένῳ τῆς σῆς παράσχου μοι, ἡ  
τὸν εὕσπλαγχνον κυήσασα, καὶ Σωτῆρα  
πάντων, τῶν ὑμνούντων σε.

**Στίχ.** Ὑπεραγία Θεοτόκε, σῶσον ἡμᾶς.

Ἄπολαύοντες, Πάναγνε, τῶν σῶν  
δωρημάτων εὔχαριστήριον,  
ἀναμέλπομεν ἐφύμνιον, οἱ γινώσκοντές  
σε Θεομήτορα.

**Στίχ.** Ὑπεραγία Θεοτόκε, σῶσον ἡμᾶς.

Οἱ ἐλπίδα καὶ στήριγμα, καὶ τῆς σωτηρίας  
τεῖχος ἀκράδαντον, κεκτημένοι σε,  
Πανύμνητε, δυσχερείας πάσης,  
ἐκλυτρούμεθα.

**Κανών β', Ὡδὴ δ', τῆς Ἀγίας Ἀννης Ἁχος  
δ' Ὁ καθήμενος ἐν δόξῃ**

Τὰ ἐν νόμῳ γεγραμμένα, μελετῶσα  
ἐτέλεσας, καὶ τοῦ νομοθέτου, μήτηρ τῆς  
μητρὸς ἔχρημάτισας· διὸ νῦν πᾶσα ἡ  
κτίσις ἐποφείλει σοι, ἐκτελοῦσά σου,  
χαρμονικῶς τὸ μνημόσυνον.

Μακαρία ἡ κοιλία ἀληθῶς ἡ βαστάσασα,  
τὴν τὸ φῶς τοῦ κόσμου, ἔνδον ἐν κοιλίᾳ  
βαστάσασαν, καὶ οἱ μαστοί σου ὥραῖοι,  
ώς θηλάσαντες, τὴν θηλάσασαν, Ἀννα  
Χριστόν τὴν τροφὴν ἡμῶν.

Ως βιώσασα ἀμέμπτως, τὴν ἀμέμπτως  
κυήσασαν, Θεοτόκον Κόρην, Λόγον τοῦ  
Πατρὸς ἀπεκύησας, καὶ πρὸς αὐτὸν μετὰ  
δόξης προσεχώρησας, θεουμένη, σεπταῖς  
μετοχαῖς ἀληθέστατα.

### **Θεοτοκίον**

Τῆς παρθένου ἡ κοιλία, θημωνία ὡς  
ἄλωνος, ἀληθῶς ἐδείχθη, στάχυν  
ἀγεώργητον ἔχουσα, δι' οὗ ἐκτρέφεται  
πᾶσα κτίσις, κράζουσα· Παντοδύναμε,  
**Δόξα Χριστὲ τῇ δυνάμει σου.**

### **Κανών α', Ωδὴ ε', τῆς Θεοτόκου Ἡχος πλ. δ' Ο Είρμος.**

**Φώτισον ἡμᾶς, τοῖς προστάγμασί σου,**  
Κύριε, καὶ τῷ βραχίονί σου τῷ ὑψηλῷ,  
τὴν σὴν εἰρήνην, παράσχου ἡμῖν,  
φιλάνθρωπε.

**Στίχ.** **Ὑπεραγία Θεοτόκε, σῶσον ἡμᾶς.**  
"Εμπλησον, Ἀγνή, εὔφροσύνης τὴν  
καρδίαν μου, τὴν σὴν ἀκήρατον διδοῦσα  
χαράν, τῆς εὔφροσύνης, ἡ γεννήσασα  
τὸν αἴτιον.

**Στίχ.** **Ὑπεραγία Θεοτόκε, σῶσον ἡμᾶς.**  
Λύτρωσαι ἡμᾶς, ἐκ κινδύνων, Θεοτόκε  
Ἀγνή, ἡ αἰωνίαν τεκοῦσα λύτρωσιν, καὶ  
τὴν εἰρήνην, τὴν πάντα νοῦν  
ὑπερέχουσαν.

**Στίχ.** **Ὑπεραγία Θεοτόκε, σῶσον ἡμᾶς.**  
Λῦσον τὴν ἀχλύν, τῶν πταισμάτων μου,  
Θεόνυμφε, τῷ φωτισμῷ τῆς σῆς

λαμπρότητος, ἡ φῶς τεκοῦσα, τὸ θεῖον  
καὶ προαιώνιον.

**Στίχ. Υπεραγία Θεοτόκε, σῶσον ἡμᾶς.**

"Ιασαι Ἀγνή, τῶν παθῶν μου τὴν  
ἀσθένειαν, ἐπισκοπῆς σου ἀξιώσασα, καὶ  
τὴν ὑγείαν, τῇ πρεσβείᾳ σου παράσχου  
μοι.

**Κανών β', Ωδὴ ε', τῆς Ἁγίας Ἄννης Ἅχος  
δ' Ἀσεβεῖς οὐκ ὄφονται.**

Ούρανὸν ἐκύησας, ἐν γῇ ὡς ἀληθῶς, τὴν  
τεκοῦσαν τὸν οὐρανοῦ, ποιητὴν τὸν  
σήμερον, σὲ μεταθέμενον, πρὸς τὰ  
ἐπουράνια, μετὰ δόξης Ἄννα" Ενδοξε.

Ταῖς ἀϋλοις τάξεσιν, ἀϋλω τῷ νοῖ,  
συγχορεύεις περιχαρῶς, πληρουμένη  
λάμψεως, τῆς πλουτοδότιδος, ἀλλ' ἡμῶν  
μνημόνευε, τῶν ἐν πίστει μεμνημένων  
σου.

Ίεσσαὶ βλαστήσασαν, ἐκ βίζης ἐμφανῶς,  
εύθαλῃ ράβδον τὴν Ἀγνήν, ἐκβλαστάνεις  
ἔνδοξε, τὴν ἐκβλαστήσασαν, ἄνθος τὸ  
ἀμάραντον, Ἰησοῦν τὸν Λυτρωτὴν ἡμῶν.

**Θεοτοκίον**

'Ἐπὶ σὲ κατέφυγον, τὴν μόνην κραταιάν,  
τῶν πιστῶν σκέπην, ἐπὶ σοὶ τὴν ἐλπίδα  
τίθημι, τῆς σωτηρίας μου, **Παναγία**  
**Δέσποινα, Θεοτόκε μὴ παρίδης με.**

**Κανών α', Ωδὴ σ', τῆς Θεοτόκου Ἁχος**  
**πλ. δ' Ο Είρμος.**

Τὴν δέησιν ἐκχεῶ πρὸς Κύριον, καὶ αὐτῷ  
 ἀπαγγελῶ μου τὰς θλίψεις, ὅτι κακῶν ἡ  
 ψυχή μου ἐπλήσθη, καὶ ἡ ζωή μου τῷ  
 Ἄδη προσήγγισε, καὶ δέομαι ὡς Ἰωνᾶς· Ἐκ  
 φθορᾶς, ὁ Θεὸς με ἀνάγαγε.

**Στίχ.** **Ὑπεραγία Θεοτόκε, σῶσον ἡμᾶς.**  
 Θανάτου καὶ τῆς φθορᾶς ὡς ἔσωσεν,  
 ἑαυτὸν ἐκδεδωκὼς τῷ θανάτῳ, τὴν τῇ  
 φθορᾷ καὶ θανάτῳ μου φύσιν,  
 κατασχεθεῖσαν, Παρθένε, δυσώπησον,  
 τὸν Κύριόν σου καὶ Υἱόν, τῆς ἐχθρῶν  
 κακουργίας με ῥύσασθαι.

**Στίχ.** **Ὑπεραγία Θεοτόκε, σῶσον ἡμᾶς.**  
 Προστάτιν σε τῆς ζωῆς ἐπίσταμαι, καὶ  
 φρουρὰν ἀσφαλεστάτην, Παρθένε, τῶν  
 πειρασμῶν διαλύουσαν ὄχλον, καὶ  
 ἐπηρείας δαιμόνων ἐλαύνουσαν, καὶ  
 δέομαι διαπαντός, ἐκ φθορᾶς τῶν παθῶν  
 μου ῥυσθῆναί με.

**Στίχ.** **Ὑπεραγία Θεοτόκε, σῶσον ἡμᾶς.**  
 Ὡς τεῖχος καταφυγῆς κεκτήμεθα, καὶ  
 ψυχῶν σε παντελῆ σωτηρίαν, καὶ  
 πλατυσμὸν ἐν ταῖς θλίψεσι, Κόρη, καὶ τῷ  
 φωτὶ σου ἀεὶ ἀγαλλόμεθα· Ὡ Δέσποινα,  
 καὶ νῦν ἡμᾶς, τῶν παθῶν καὶ κινδύνων  
 διάσωσον.

**Στίχ.** **Ὑπεραγία Θεοτόκε, σῶσον ἡμᾶς.**  
 Ἐν κλίνῃ νῦν ἀσθενῶν κατάκειμαι, καὶ  
 οὐκ ἔστιν ἴασις τῇ σαρκὶ μου, ἀλλ' ἡ Θεὸν

καὶ Σωτῆρα τοῦ κόσμου, καὶ τὸν λυτῆρα  
τῶν νόσων κυήσασα, σοῦ δέομαι τῆς  
ἀγαθῆς, ἐκ φθορᾶς νοσημάτων  
ἀνάστησον.

**Κανών β', Ωδὴ ς', τῆς Ἀγίας Ἄννης Ἡχος  
δ' Θύσω σοι, μετὰ φωνῆς.**

Κυρίου, Ἰησοῦ τοῦ Θεοῦ οἱ προπάτορες,  
Ίωακείμ τε καὶ Ἄννα, οἱ δικαιοσύνη<sup>η</sup>  
κεκοσμημένοι, ἐπαξίως, ἐν ὥδαις  
εὐφημείσθωσαν σήμερον.

Ἄπάντων, ἐγκωμίων ἡ Ἄννα ὑπέρκειται,  
ὅτι παντὸς ἐγκωμίου, τὴν ὑπερκειμένην  
ἐκύησε· διὰ τοῦτο, ἐν χορῷ τῶν Ἅγιων  
αὐλίζεται.

Φωσφόρος, καὶ λαμπρότητος πλήρης ἡ  
μνήμη σου, μαρμαρυγὰς τοῖς ἐν κόσμῳ,  
τὰς σωτηριώδεις ἐκπέμπουσα, σῶφρον  
Ἄννα, χαρισμάτων παντοίων ἀνάπλεως.

### **Θεοτοκίον**

Ἐξ, Ἄννης, ἡ τοῦ κόσμου ἐτέχθης  
Βασίλισσα, τὸν τοῦ παντὸς Βασιλέα, καὶ  
τεκοῦσα καὶ παρθενεύουσα, **μετὰ τόκον,**  
**Χερουβὶμ ἀνωτέρα Πανάμωμε.**

**Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Σὺ γὰρ εἶ ὁ Βασιλεύς τῆς εἰρήνης καὶ  
Σωτήρ τῶν Ψυχῶν ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Γίῳ καὶ τῷ Ἅγιῳ Πνεύματι, νῦν καὶ ἀεὶ<sup>1</sup>  
καὶ εἰς τοὺς αἰῶνας τῶν αἰώνων.**

**Ἀμήν.**

**Κοντάκιον Ἡχος β' Τὰ ἄνω ζητῶν.**

**Προγόνων Χριστοῦ, τὴν μνήμην  
ἐορτάζομεν, τὴν τούτων πιστῶς,  
αἴτούμενοι βοήθειαν, τοῦ δύσθηναι  
ἄπαντας, ἀπὸ πάσης θλίψεως, τοὺς  
κραυγάζοντας· ὁ Θεὸς γενοῦ μεθ'  
ἡμῶν, ὁ τούτους δοξάσας ὡς  
ηύδοκησας.**

**·Ο Οἶκος.**

**Προφητικῶς συνέλθωμεν πάντες, τοῦ  
ἀξίως ὑμνῆσαι τῆς προγόνου Χριστοῦ τὴν  
παναγίαν μετάστασιν· Σήμερον γὰρ ἐκ**

τῆς προσκαίρου μεταστᾶσα ζωῆς, ἐν τοῖς  
ἐπουρανίοις μετὰ χαρᾶς τὴν πορείαν  
ποιουμένη ἀγάλλεται, καὶ ὡς οὕσα  
Μήτηρ τῆς ὄντως ἀληθοῦς Θεοτόκου,  
κραυγάζει πιστῶς· Μεγαλύνει ἡ ψυχή  
μου τὸν Κύριον, ὅτι ἔτεκον τὴν τούτου  
Μητέρα ἐν τῇ γῇ. Γένοιτο οὖν μεθ' ἡμῶν,  
ὅ τούτους δοξάσας ὡς ηύδοκησε.

### **ΣΥΝΑΞΑΡΙΟΝ.**

**Τῇ ΚΕ' τοῦ αύτοῦ μηνός Ιουλίου, Μνήμη  
τῆς Κοιμήσεως τῆς Ἁγίας Ἀννης, μητρὸς  
τῆς Ὑπεραγίας Θεοτόκου.**

#### **Στίχοι.**

Μήτηρ τελευτᾶς Μητροπαρθένου Κόρης,  
Ἡ τῶν κυουσῶν μητέρων σωτηρία.  
Πέμπτη ἔξεβίωσε μογοστόκος εἰκάδι  
Ἄννα.

**Τῇ αύτῇ ἡμέρᾳ, Μνήμη τῶν Ἅγίων 165  
Πατέρων, τῶν ἐν τῇ πέμπτῃ  
Οἰκουμενικῆς Συνόδως συνελθόντων καὶ  
τὰ Ὡριγένους δόγματα καθελόντων.**

#### **Στίχοι.**

Λόγοι Βελίαρ οἱ λόγοι Ὡριγένους,  
Οὕσπερ καθεῖλον προσκυνηταὶ τοῦ  
Λόγου.

**Τῇ αύτῇ ἡμέρᾳ, μνήμη τῆς Ὁσίας καὶ  
μακαρίας Ὁλυμπιάδος τῆς Διακόνου.**

#### **Στίχοι.**

Όλυμπιάς λιποῦσα πατρίδα φίλην,  
Πρὸς τὴν ἄνω χαίρουσα βαίνει πατρίδα.

**Τῇ αὐτῇ ἡμέρᾳ, μνήμῃ τῆς Όσίας  
Μητρὸς ἡμῶν Εύπραξίας.**

**Στίχοι.**

Εύπραξία πρόσεισι Χριστῷ πλουσία,  
Πολλαῖς κομῶσα ψυχικαῖς εύπραξίαις.

**Ταῖς αὐτῶν ἀγίαις πρεσβείαις, ὁ Θεός,  
ἔλέησον ἡμᾶς. Ἄμήν.**

### **ΚΑΤΑΒΑΣΙΑΙ ᾍχος δ'. Ωδὴ α.'**

**Ἄνοιξω τὸ στόμα μου** καὶ πληρωθήσεται  
Πνεύματος, καὶ λόγον ἐρεύξομαι, τῇ  
Βασιλίδι Μητρί, καὶ ὄφθήσομαι, φαιδρῶς  
πανηγυρίζων, καὶ ἃσω γηθόμενος,  
ταύτης τὰ θαύματα.

**Ωδὴ γ'.**

**Τοὺς σοὺς ὑμνολόγους Θεοτόκε,** ὡς ζῶσα  
καὶ ἄφθορος πηγή, θίασον  
συγκροτήσαντας πνευματικὸν  
στερέωσον, καὶ ἐν τῇ θείᾳ δόξῃ σου  
στεφάνων δόξης ἀξίωσον.

**Ωδὴ δ'.**

**Τὴν ἀνεξιχνίαστον θείαν βουλήν,** τῆς ἐκ  
τῆς Παρθένου σαρκώσεως, σοῦ τοῦ  
Ἅγιστου, ὁ Προφήτης, Ἀββακούμ,  
κατανοῶν ἐκραύγαζε. Δόξα τῇ δυνάμει  
σου Κύριε.

**Ωδὴ ε'.**

Ἐξέστη τὰ σύμπαντα, ἐπὶ τῇ Θείᾳ δόξῃ  
σου, σὺ γὰρ ἀπειρόγαμε Παρθένε, ἔσχες  
ἐν μήτρᾳ τὸν ἐπὶ πάντων Θεόν, καὶ  
τέτοκας ἄχρονον Υἱόν, πᾶσι τοῖς ὑμνοῦσί  
σε, σωτηρίαν βραβεύοντα.

### ΄Ωδὴ ζ΄.

Τὴν Θείαν ταύτην καὶ πάντιμον,  
τελοῦντες ἐορτὴν οἱ Θεόφρονες, τῆς  
Θεομήτορος, δεῦτε τὰς χεῖρας  
κροτήσωμεν, τὸν ἐξ αὐτῆς τεχθέντα Θεὸν  
δοξάζοντες.

### ΄Ωδὴ ζ΄.

Οὐκ ἐλάτρευσαν, τῇ κτίσει οἱ Θεόφρονες,  
παρὰ τὸν κτίσαντα, ἀλλὰ πυρὸς ἀπειλήν,  
ἀνδρείως πατήσαντες, χαίροντες  
ἔψαλλον, Ὑπερύμνητε, ὁ τῶν Πατέρων  
Κύριος, καὶ Θεὸς εὔλογητὸς εἴ̄.

### ΄Ωδὴ η΄.

**Στίχ.** **Αἰνοῦμεν, εὔλογοῦμεν, καὶ**  
**προσκυνοῦμεν τὸν Κύριον.**

**Παῖδας εὐαγεῖς** ἐν τῇ καμίνῳ, ὁ τόκος  
τῆς Θεοτόκου διεσώσατο, τότε μὲν  
τυπούμενος, νῦν δὲ ἐνεργούμενος, τὴν  
οίκουμένην ἅπασαν, ἀγείρει ψάλλουσαν.

Τὸν Κύριον ὑμνεῖτε τὰ ἔργα, καὶ  
ύπερυψοῦτε, εἰς πάντας τοὺς αἰῶνας.

**Τὴν Θεοτόκον καὶ Μητέρα τοῦ Φωτός,**  
**ἐν ὕμνοις τιμῶντες μεγαλύνωμεν.**

**Μεγαλύνει ἡ ψυχή μου τὸν Κύριον, καὶ  
ἡγαλλίασε τὸ πνεῦμά μου ἐπὶ τῷ Θεῷ τῷ  
Σωτῆρί μου.**

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

"Οτι ἐπέβλεψεν ἐπὶ τὴν ταπείνωσιν τῆς  
δούλης αὐτοῦ· ἵδοὺ γὰρ ἀπὸ τοῦ νῦν  
μακαριοῦσί με πᾶσαι αἱ γενεαί.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

"Οτι ἐποίησέ μοι μεγαλεῖα ὁ Δυνατός, καὶ  
ἄγιον τὸ ὄνομα αὐτοῦ, καὶ τὸ ἔλεος  
αὐτοῦ εἰς γενεάν, καὶ γενεὰν τοῖς  
φοβουμένοις αὐτόν.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

'Ἐποίησε κράτος ἐν βραχίονι αὐτοῦ,  
διεσκόρπισεν ὑπερηφάνους διανοίᾳ  
καρδίας αὐτῶν.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Καθεῖλε δυνάστας ἀπὸ θρόνων, καὶ  
ὕψωσε ταπεινούς, πεινῶντας ἐνέπλησεν

ἀγαθῶν, καὶ πλουτοῦντας ἔξαπέστειλε  
κενούς.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἄντελάβετο Ἰσραὴλ παιδὸς αὐτοῦ,  
μνησθῆναι ἐλέους, καθὼς ἐλάλησε πρὸς  
τοὺς πατέρας ἡμῶν, τῷ Ἀβραάμ, καὶ τῷ  
σπέρματι αὐτοῦ ἔως αἰῶνος.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

### Καταβασία Ὡδὴ θ'.

**Ἄπας γηγενής, σκιρτάτῳ τῷ πνεύματι,  
λαμπαδουχούμενος, πανηγυριζέτω δέ,  
ἀὖλων Νόων, φύσις γεραίρουσα, τὰ ίερὰ  
θαυμάσια, τῆς Θεομήτορος, καὶ βοάτω.  
Χαίροις παμμακάριστε, Θεοτόκε ἀγνή,  
ἀειπάρθενε.**

**"Ετι καὶ ἔτι ἐν εἱρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης

ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοὶ Κύριε.**

**"Οτι σὲ αίνοϋσι πᾶσαι αἱ Δυνάμεις τῶν  
ούρανῶν, καὶ σοὶ τὴν δόξαν  
ἀναπέμπουσι, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμήν.**

**Ἐξαποστειλάριον Ἡχος β' Τοῖς  
Μαθηταῖς.**

**Χρεωστικῶς ὑμνήσωμεν, τὴν θεόκλητον  
"Ἀνναν· τὴν Θεοτόκον αὕτη γάρ, τὴν  
Παρθένον Μαρίαν, κυήσασα παρ'  
έλπιδα, ἀγχιστεὺς κατὰ σάρκα, Χριστοῦ  
τοῦ Λυτρωτοῦ ἡμῶν, ἀνεδείχθη τοῦ  
ταύτην, θεοπρεπῶς, προσλαβόντος  
σήμερον ἐν ὑψίστοις, ὑπὲρ ἡμῶν  
πρεσβεύουσα, καὶ εἰρήνης τοῦ κόσμου.**

**ΑΙΝΟΙ ΨΑΛΜΟΣ ΡΜΗ' (148).**

**Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν  
αἰνεῖτε αὐτὸν ἐν τοῖς ὑψίστοις· Σοὶ  
πρέπει ὕμνος τῷ Θεῷ.**

**Αίνεῖτε αύτὸν πάντες οἱ Ἀγγελοι αύτοῦ·  
αίνεῖτε αύτὸν, πᾶσαι αἱ Δυνάμεις  
αύτοῦ· Σοὶ πρέπει ὑμνος τῷ Θεῷ.**

**Στιχ.** Τοῦ ποιῆσαι ἐν αὐτοῖς κρῆμα  
ἔγγραπτον. Δόξα αὕτη ἔσται πᾶσι τοῖς  
όσίοις αύτοῦ.

### **ΨΑΛΜΟΣ ΡΝ' (150)**

**Στιχ.** Αίνεῖτε τὸν Θεὸν ἐν τοῖς Ἅγιοις  
αύτοῦ, αίνεῖτε αύτὸν ἐν στερεώματι τῆς  
δυνάμεως αύτοῦ.

**Στιχ.** Αίνεῖτε αύτὸν ἐπὶ ταῖς  
δυναστείαις αύτοῦ, αίνεῖτε αύτὸν κατὰ  
τὸ πλῆθος τῆς μεγαλωσύνης αύτοῦ.

**Στιχηρὰ τῆς Ἅγιας Ἀννης Ἡχος α'** Τῶν  
ούρανίων ταγμάτων.

**Μνήμην τελοῦντες αἰσίαν, σὲ**  
ἀνυμνοῦμεν Χριστέ, τὸν παραδόξως  
Ἄνναν, ἐκ ζωῆς τῆς προσκαίρου πρὸς τὴν  
ἄληκτον δόξαν, μεταστήσαντα νῦν, ὡς  
μητέρα ὑπάρχουσαν, τῆς σὲ τεκούσης  
ἀσπόρως ὑπερφυῶς, Θεοτόκου καὶ  
Παρθένου Μητρός.

**Στιχ.** Αίνεῖτε αύτὸν ἐν ἥχῳ, σάλπιγγος,  
αίνεῖτε αύτὸν ἐν ψαλτηρίῳ καὶ κιθάρᾳ.  
**Ἡχος α'.**

**Μνήμην τελοῦντες αἰσίαν, σὲ**  
ἀνυμνοῦμεν Χριστέ, τὸν παραδόξως  
Ἄνναν, ἐκ ζωῆς τῆς προσκαίρου πρὸς τὴν  
ἄληκτον δόξαν, μεταστήσαντα νῦν, ὡς  
μητέρα ὑπάρχουσαν, τῆς σὲ τεκούσης

άσπόρως ύπερφυῶς, Θεοτόκου καὶ  
Παρθένου Μητρός.

**Στιχ.** Αίνεῖτε αύτὸν ἐν τυμπάνῳ καὶ  
χορῷ, αίνεῖτε αύτὸν ἐν χορδαῖς καὶ  
όργανῳ.

**Ὕχος α'.**

Μνήμην ἀγίαν τελοῦντες, τῶν  
Προπατόρων Χριστοῦ, Ἰωακεὶμ καὶ Ἀννης,  
τῶν σεπτῶν καὶ ἀμέμπτων, δοξάζομεν  
ἀπαύστως, τὸν λυτρωτήν, καὶ οἰκτίρμονα  
Κύριον, τόν μεταστήσαντα τούτους πρὸς  
τὴν ζωὴν, τὴν ἀγήρω καὶ ἀνώλεθρον.

**Στιχ.** Αίνεῖτε αύτὸν ἐν κυμβάλοις  
εὔήχοις, αίνεῖτε αύτὸν ἐν κυμβάλοις  
ἀλαλαγμοῦ. Πᾶσα πνοὴ αἰνεσάτω τὸν

**Κύριον.**

**Ὕχος α'.**

Πρὸς τὰς ἀϋλους χορείας, καὶ τῶν  
Δικαίων σκηνάς, ἐνθα Ἀγγέλων τάξεις,  
ἐνθα δῆμος Ἁγίων, χαρὰ ἐορταζόντων  
ἄγεται νῦν, τῶν Δικαίων τὰ πνεύματα,  
Ἰωακεὶμ καὶ τῆς Ἀννης, οὓς εὔσεβῶς,  
εὐφημοῦντες μακαρίσωμεν.

**Δόξα ... Καὶ νῦν ... Θεοτοκίον Ὕχος  
β'.**

**Δεῦτε φιλοπάρθενοι πάντες, καὶ τῆς  
ἀγνείας ἐρασταί, δεῦτε ἐορτάσωμεν,**  
Ἄννης τὴν σεβάσμιον κοίμησιν· καὶ γὰρ  
ἔτεκεν ύπερφυῶς τὴν πηγὴν τῆς ζωῆς,  
Μαρίαν τὴν θεόπαιδα, ἐξ ἣς ἐτέχθη ὁ

**Λυτρωτής, ὁ φωτίζων καὶ ἀγιάζων τὰς ψυχὰς ἡμῶν.**

**Δοξολογία Μεγάλη.**

**Δόξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εύδοκίᾳ.**

**Ὑμνοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην  
σου δόξαν.**

**Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἀγιον Πνεῦμα,  
Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.**

**Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.**

**"Οτι σὺ εἶ μόνος" Αγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμην.**

**Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.**

**Καταξίωσον, Κύριε, ἐν τῇ ἡμέρᾳ ταύτῃ,  
ἀναμαρτήτους φυλαχθῆναι ἡμᾶς.**

**Εύλογητὸς εῖ, Κύριε, ὁ Θεὸς τῶν Πατέρων  
ἡμῶν, καὶ αἰνετὸν καὶ δεδοξασμένον τὸ  
ὄνομά σου εἰς τοὺς αἰῶνας. Ἄμήν.**

**Γένοιτο, Κύριε, τὸ ἔλεός σου ἐφ' ἡμᾶς,  
καθάπερ ἡλπίσαμεν ἐπὶ σέ.**

**Εύλογητὸς εῖ, Κύριε, δίδαξόν με τὰ  
δικαιώματά σου.**

**Εύλογητὸς εῖ, Κύριε, δίδαξόν με τὰ  
δικαιώματά σου.**

**Εύλογητὸς εῖ, Κύριε, δίδαξόν με τὰ  
δικαιώματά σου.**

**Κύριε, καταφυγὴ ἐγενήθης ἡμῖν, ἐν γενεᾷ  
καὶ γενεᾷ. Ἔγὼ εἴπα' Κύριε, ἐλέησόν με,  
ἴασαι τὴν ψυχήν μου, ὅτι ἥμαρτόν σοι.**

**Κύριε, πρὸς σὲ κατέφυγον, δίδαξόν με  
τοῦ ποιεῖν τὸ θέλημά σου, ὅτι σὺ εἶ ὁ  
Θεός μου.**

**"Οτι παρὰ σοὶ πηγὴ ζωῆς, ἐν τῷ φωτί σου  
όψόμεθα φῶς.**

**Παράτεινον τὸ ἔλεός σου τοῖς  
γινώσκουσί σε.**

**"Ἄγιος ὁ Θεός, "Ἄγιος Ἰσχυρός, "Ἄγιος  
Ἀθάνατος, ἐλέησον ἡμᾶς.**

**"Ἄγιος ὁ Θεός, "Ἄγιος Ἰσχυρός, "Ἄγιος  
Ἀθάνατος, ἐλέησον ἡμᾶς.**

**"Ἄγιος ὁ Θεός, "Ἄγιος Ἰσχυρός, "Ἄγιος  
Ἀθάνατος, ἐλέησον ἡμᾶς.**

**Δόξα Πατρὶ καὶ Υἱῷ καὶ ἀγίῳ Πνεύματι.**

**Καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Ἄμήν.**

**"Ἄγιος Ἀθάνατος, ἐλέησον ἡμᾶς.**

**Ἄγιος ὁ Θεός, Ἄγιος Ἰσχυρός, Ἄγιος  
Ἀθάνατος, ἐλέησον ἡμᾶς.**

**Ἄπολυτίκιον Ἡχος δ' Ταχὺ<sup>1</sup>  
προκατάλαβε.**

**Ζωὴν τὴν κυήσασαν, ἐκυοφόρησας,  
ἀγνὴν Θεομήτορα, θεόφρον"Αννα· διὸ  
πρὸς λῆξιν οὐράνιον, ἐνθα  
εύφραινομένων, κατοικίᾳ ἐν δόξῃ,  
χαίρουσα νῦν μετέστης, τοῖς τιμῶσί σε  
πόθῳ, πταισμάτων αἴτουμένη, ἱλασμὸν  
ἀειμακάριστε.**

**ΤΗ ΚΕ' ΤΟΥ ΑΥΤΟΥ ΜΗΝΟΣ ΙΟΥΛΙΟΥ  
2023.**

**ΤΡΙΤΗ. Η' Εβδομάδα ΜΑΤΘΑΙΟΥ. Ἡχος  
πλ. β'.**

**Μνήμη τῆς Κοιμήσεως τῆς Ἁγίας"Αννης,  
Μητρὸς τῆς"Υπεραγίας Θεοτόκου.**

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ.**

**Εύλογημένη ἡ Βασιλεία τοῦ Πατρὸς καὶ  
τοῦ Υἱοῦ καὶ τοῦ Ἅγίου Πνεύματος, νῦν  
καὶ ἀεὶ τοὺς αἰῶνας τῶν αἰώνων.**

**Ἄμήν.**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

΄Υπέρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

**Κύριε, ἐλέησον.**

΄Υπέρ τῆς εἰρήνης τοῦ σύμπαντος κόσμου, εύσταθείας τῶν ἀγίων τοῦ Θεοῦ Ἑκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

**Κύριε, ἐλέησον.**

΄Υπέρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

**Κύριε, ἐλέησον.**

΄Υπέρ τῶν εὔσεβῶν καὶ ὄρθιδόξων χριστιανῶν, τοῦ Κυρίου δεηθῶμεν.

**Κύριε, ἐλέησον.**

΄Υπέρ τοῦ Πατρὸς ἡμῶν, Ἀρχιεπισκόπου (τοῦ δεῖνος), τοῦ τιμίου πρεσβυτερίου, τῆς ἐν Χριστῷ διακονίας, παντός τοῦ Κλήρου καὶ τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

΄Υπέρ τοῦ εὔσεβοῦς ἡμῶν”Εθνους, πάσης Ἀρχῆς καὶ Ἐξουσίας ἐν αὐτῷ, τοῦ κατὰ ξηρὰν θάλασσαν καὶ ἀέρα φιλοχρίστου ἡμῶν στρατοῦ, τοῦ Κυρίου δεηθῶμεν.

**Κύριε, ἐλέησον.**

΄Υπέρ τῆς (πόλεως) ταύτης, πάσης πόλεως  
καὶ χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

΄Υπὲρ εὔκρασίας ἀέρων, εὔφορίας τῶν  
καρπῶν τῆς γῆς καὶ καιρῶν εἰρηνικῶν,  
τοῦ Κυρίου δεηθῶμεν.

**Κύριε, ἐλέησον.**

΄Υπὲρ πλεόντων, ὁδοιπορούντων,  
νοσούντων, καμνόντων, αἰχμαλώτων καὶ  
τῆς σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

΄Υπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

Κύριε ὁ Θεὸς ἡμῶν, οὗ τὸ κράτος  
ἀνείκαστον καὶ ἡ δόξα ἀκατάληπτος, οὗ  
τὸ ἔλεος ἀμέτρητον καὶ ἡ φιλανθρωπία

ἄφατος, Αὔτὸς Δέσποτα, κατὰ τὴν  
εύσπλαχνίαν σου, ἐπίβλεψον ἐφ' ἡμᾶς  
καὶ ἐπὶ τὸν ἄγιον οἶκον τοῦτον καὶ  
ποίησον μεθ' ἡμῶν, καί τῶν  
συνευχομένων ἡμῖν, πλούσια τὰ ἐλέη  
σου καί τοὺς οἰκτιρμούς σου.

**“Οτι πρέπει σοι, πᾶσα δόξα, τιμὴ καὶ**  
**προσκύνησις, τῷ Πατρὶ καὶ τῷ Υἱῷ καὶ**  
**τῷ Ἅγιῳ Πνεύματι, νῦν καὶ ἀεὶ καὶ εἰς**  
**τοὺς αἰῶνας τῶν αἰώνων.**

Ἄμήν.

**Ἀντίφωνον Α'. Ἡχος β'.**

**Στίχ.** Εὐλόγει ἡ ψυχή μου, τὸν Κύριον,  
καὶ πάντα τὰ ἐντός μου τὸ ὄνομα τὸ  
ἄγιον αὐτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Εὐλόγει, ἡ ψυχή μου, τὸν Κύριον,  
καὶ μὴ ἐπιλανθάνου πάσας τὰς  
ἀνταποδόσεις αὐτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Κύριος ἐν τῷ οὐρανῷ ἡτοίμασε τὸν  
θρόνον αὐτοῦ, καὶ ἡ βασιλεία αὐτοῦ  
πάντων δεσπόζει.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Εὐλογεῖτε τὸν Κύριον, πάντα τὰ  
ἔργα αὐτοῦ, ἐν παντὶ τόπῳ τῆς  
δεσποτείας αὐτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Δόξα Πατρί καὶ Υἱῷ καὶ ἀγίῳ Πνεύματι.  
Καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων, Ἀμήν.**

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**"Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι σὸν τὸ κράτος καὶ σοῦ ἔστιν ἡ  
βασιλεία καὶ ἡ δύναμις καὶ ἡ δόξα, τοῦ  
Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἀμήν.**

**Ἀντίφωνον Β'. Ἡχος β'.**

**Στίχ.** Αἶνει, ἡ ψυχή μου τὸν Κύριον,  
αἰνέσω Κύριον ἐν τῇ ζωῇ μου ψαλῶ τῷ  
Θεῷ μου ἔως ὑπάρχω.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι ἄλληλούϊα.

**Στίχ.** Μακάριος, οὗ ὁ Θεὸς Ἰακώβ  
βοηθὸς αὐτοῦ, ἡ ἐλπὶς αὐτοῦ ἐπὶ Κύριον  
τὸν Θεὸν αὐτοῦ.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι ἄλληλούϊα.

**Στίχ.** Τὸν ποιήσαντα τὸν οὐρανὸν καὶ  
τὴν γῆν, τὴν θάλασσαν καὶ πάντα τὰ ἐν  
αὐτοῖς·

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι ἄλληλούϊα.

**Στίχ.** Βασιλεύσει Κύριος εἰς τὸν αἰῶνα, ὁ  
Θεός σου, Σιών, εἰς γενεὰν καὶ γενεάν.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι ἄλληλούϊα.

**Δόξα Πατρὶ ... Καὶ νῦν ...**

Ο μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων, καὶ καταδεξάμενος,  
διὰ τὴν ἡμετέραν σωτηρίαν, σαρκωθῆναι  
ἐκ τῆς ἀγίας Θεοτόκου καὶ ἀειπαρθένου  
Μαρίας, ἀτρέπτως ἐνανθρωπήσας,  
σταυρωθείς τε, Χριστὲ ὁ Θεός, θανάτῳ  
θάνατον πατήσας· Εἴς ὅν τῆς ἀγίας  
Τριάδος, συνδοξαζόμενος τῷ Πατρὶ καὶ  
τῷ ἀγίῳ Πνεύματι, σῶσον ἡμᾶς.

**"Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγίων  
μνημονεύσαντες, ἐαυτοὺς καὶ ἄλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι ἀγαθὸς καὶ φιλάνθρωπος Θεὸς  
ὑπάρχεις καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἀμήν.**

**Ἀντίφωνον Γ'.**

**Στίχ. α'. Ἀγαλλιᾶσθε δίκαιοι ἐν Κυρίῳ,  
τοῖς εὐθέσι πρέπει αἴνεσις.**

**Ἀπολυτίκιον Ἡχος δ' Ταχὺ<sup>1</sup>  
προκατάλαβε.**

**Ζωὴν τὴν κυήσασαν, ἐκυοφόρησας,  
ἀγνὴν Θεομήτορα, θεόφρον"Αννα· διὸ  
πρὸς λῆξιν οὐράνιον, ἐνθα  
εύφραινομένων, κατοικίᾳ ἐν δόξῃ,  
χαίρουσα νῦν μετέστης, τοῖς τιμῶσί σε**

**πόθω, πταισμάτων αίτουμένη, ἰλασμὸν  
ἀειμακάριστε.**

**Στίχ. β'. Μακάριοι πάντες οἱ  
φοβούμενοι τὸν Κύριον.  
Ἀπολυτίκιον Ἡχος δ' Ταχὺ  
προκατάλαβε.**

**Ζωὴν τὴν κυήσασαν, ἐκυοφόρησας,  
ἀγνὴν Θεομήτορα, θεόφρον"Αννα· διὸ  
πρὸς λῆξιν οὐράνιον, ἐνθα  
εύφραινομένων, κατοικία ἐν δόξῃ,  
χαίρουσα νῦν μετέστης, τοῖς τιμῶσί σε  
πόθω, πταισμάτων αίτουμένη, ἰλασμὸν  
ἀειμακάριστε.**

**Εἰσοδος.**

**Σοφία Ορθή.**

**Εἰσοδικὸν Ἡχος β'.**

**Δεῦτε προσκυνήσωμεν καὶ  
προσπέσωμεν Χριστῷ, σῶσον ἡμᾶς Γίε  
Θεοῦ ὁ ἐν Ἅγιοις  
θαυμαστός,..ψάλλοντάς σοι' Ἀλληλούϊα.**

**Ἀπολυτίκιον Ἡχος δ' Ταχὺ  
προκατάλαβε.**

**Ζωὴν τὴν κυήσασαν, ἐκυοφόρησας,  
ἀγνὴν Θεομήτορα, θεόφρον"Αννα· διὸ  
πρὸς λῆξιν οὐράνιον, ἐνθα  
εύφραινομένων, κατοικία ἐν δόξῃ,  
χαίρουσα νῦν μετέστης, τοῖς τιμῶσί σε**

**πόθω, πταισμάτων αίτουμένη, ίλασμὸν  
ἀειμακάριστε.**

**Ἀπολυτίκιον του Αγίου του Ιερού  
Ναού.**

**Κοντάκιον Ἡχος β' Τὰ ἄνω ζητῶν.**

**Προγόνων Χριστοῦ, τὴν μνήμην  
έορτάζομεν, τὴν τούτων πιστῶς,  
αἴτούμενοι βοήθειαν, τοῦ ῥυσθῆναι  
ἄπαντας, ἀπὸ πάσης θλίψεως, τοὺς  
κραυγάζοντας· ὁ Θεὸς γενοῦ μεθ'  
ἡμῶν, ὁ τούτους δοξάσας ὡς  
ηύδόκησας.**

**Διάκονος.**

**Τοῦ Κυρίου δεηθῶμεν.**

**Κύριε, ἐλέησον.**

**Ο Θεὸς ὁ Ἄγιος, ὁ ἐν ἀγίοις  
ἀναπαυόμενος, ὁ τρισαγίω φωνῇ ὑπό<sup>1</sup>  
τῶν Σεραφεὶμ ἀνυμνούμενος καὶ ὑπό τῶν  
Χερουβεὶμ δοξολογούμενος, καὶ ὑπὸ<sup>2</sup>  
πάσης ἐπουρανίου δυνάμεως  
προσκυνούμενος ὁ ἐκ τοῦ μὴ ὅντος εἰς τὸ  
εἶναι παραγαγών τὰ σύμπαντα ὁ κτίσας  
τὸν ἄνθρωπον κατ' εἰκόνα σὴν καὶ  
όμοίωσιν καὶ παντί σου χαρίσματι  
κατακοσμήσας, ὁ διδοὺς αἴτοῦντι σοφίαν  
καὶ σύνεσιν, καὶ μὴ παρορῶν  
ἀμαρτάνοντα, ἀλλὰ θέμενος ἐπὶ σωτηρίᾳ  
μετάνοιαν, ὁ καταξιώσας ἡμᾶς, τοὺς**

ταπεινούς καὶ ἀναξίους δούλους σου, καὶ  
ἐν τῇ ὥρᾳ ταύτῃ στῆναι κατενώπιον τῆς  
δόξης τοῦ ἀγίου σου Θυσιαστηρίου, καὶ  
τὴν ὄφειλομένην σοι προσκύνησιν καὶ  
δοξολογίαν προσάγειν. Αὐτός, Δέσποτα,  
πρόσδεξαι καὶ ἐκ στόματος ἡμῶν τῶν  
ἀμαρτωλῶν τὸν Τρισάγιον ὕμνον καὶ  
ἐπίσκεψαι ἡμᾶς ἐν τῇ χρηστότητί σου.

Συγχώρησον ἡμῖν πᾶν πλημμέλημα,  
ἐκούσιόν τε καὶ ἀκούσιον, ἀγίασον ἡμῶν  
τὰς ψυχὰς καὶ τὰ σώματα καὶ δὸς ἡμῖν ἐν  
ὅσιότητι λατρεύειν σοι πάσας τὰς ἡμέρας  
τῆς ζωῆς ἡμῶν, πρεσβείαις τῆς ἀγίας  
Θεοτόκου, καὶ πάντων τῶν Ἅγίων, τῶν  
ἀπ' αἰῶνός σοι εὔαρεστησάντων.

**“Οτι ἄγιος εῖ ὁ Θεὸς ἡμῶν καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Υἱῷ καὶ τῷ Ἅγιῳ Πνεύματι, νῦν καὶ  
ἀεί, καὶ εἰς τοὺς αἰῶνας τῶν αἰώνων.**

Ἄμήν.

### Τρισάγιον Ἀποστόλου.

**‘Αγιος ὁ Θεός, ἄγιος ἴσχυρός, ἄγιος  
ἀθάνατος, ἐλέησον ἡμᾶς.(γ’).  
Δόξα Πατρὶ καὶ Υἱῷ καὶ Ἅγιῳ Πνεύματι.  
Καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Ἄμήν.**

**‘Αγιος ἀθάνατος, ἐλέησον ἡμᾶς.**

**Δύναμις.**

**Ἄγιος ὁ Θεός, ἅγιος ἴσχυρός, ἅγιος  
ἀθάνατος, ἐλέησον ἡμᾶς.**

**Προκείμενον. Ἡχος δ'.**

**Θαυμαστὸς ὁ Θεὸς ἐν τοῖς Ἅγιοις αὐτοῦ.  
Στίχ. Ἐν Ἐκκλησίαις εὔλογεῖτε τὸν Θεόν.**

**Πρὸς Γαλάτας Ἔπιστολῆς Παύλου τὸ  
Ἀνάγνωσμα 4:22-27.**

**Ἄδελφοί, Ἀβραὰμ δύο υἱοὺς ἔσχεν, ἔνα  
ἐκ τῆς παιδίσκης καὶ ἔνα ἐκ τῆς  
ἔλευθέρας. Ἄλλ' ὁ μὲν ἐκ τῆς παιδίσκης  
κατὰ σάρκα γεγέννηται, ὁ δὲ ἐκ τῆς  
ἔλευθέρας διὰ τῆς ἐπαγγελίας. Ἄτινά  
ἔστιν ἀλληγορούμενα. Αὗται γάρ εἰσι  
δύο διαθῆκαι, μία μὲν ἀπὸ ὄρους Σινᾶ,  
εἰς δουλείαν γεννῶσα, ἥτις ἔστιν "Αγαρ.**

**Τὸ γὰρ "Αγαρ Σινᾶ ὄρος ἔστιν ἐν τῇ  
Ἀραβίᾳ, συστοιχεῖ δὲ τῇ νῦν  
Ἰερουσαλήμ, δουλεύει δὲ μετὰ τῶν  
τέκνων αὐτῆς· ἡ δὲ ἄνω Ἰερουσαλήμ  
ἔλευθέρα ἔστιν, ἥτις ἔστι μήτηρ πάντων  
ἡμῶν. Γέγραπται γάρ· «Ἐύφρανθητι  
στεῖρα ἡ οὐ τίκτουσα, ῥῆξον καὶ βόησον  
οὐκ ὡδίνουσα· ὅτι πολλὰ τὰ τέκνα τῆς  
ἐρήμου μᾶλλον ἢ τῆς ἔχούσης τὸν  
ἄνδρα».**

**Ἀλληλούϊα. Ἡχος δ'.**

**Ὑπομένων ὑπέμεινα τὸν Κύριον.  
Στίχ. Πολλαὶ αἱ θλίψεις τῶν δικαίων.**

**Σοφία. Ὁρθοί, ἀκούσωμεν τοῦ ἄγίου  
Εὐαγγελίου.  
Εἰρήνη πᾶσι.**

**Καὶ τῷ Πνεύματί σου.**

**Ἐκ τοῦ κατὰ Λουκᾶν ἄγίου Εὐαγγελίου**

...

**Πρόσχωμεν.**

**Δόξα σοι, Κύριε, δόξα σοι.**

**Ἐκ τοῦ κατὰ Λουκᾶν, η' 16 – 21.**

Εἶπεν ὁ Κύριος· Οὓδεὶς λύχνον ἄψας  
καλύπτει αὐτὸν σκεύει ἡ ὑποκάτω  
κλίνης τίθησιν, ἀλλ' ἐπὶ λυχνίας  
ἐπιτίθησιν, ἵνα οἱ εἰσπορευόμενοι  
βλέπωσι τὸ φῶς. οὐ γάρ ἔστι κρυπτὸν ὃ  
οὐ φανερὸν γενήσεται, οὐδὲ ἀπόκρυφον  
ὅ οὐ γνωσθήσεται καὶ εἰς φανερὸν ἔλθῃ.  
Βλέπετε οὖν πῶς ἀκούετε· ὅς γὰρ ἐὰν  
ἔχῃ, δοθήσεται αὐτῷ, καὶ ὅς ἐὰν μὴ ᔁχῃ,  
καὶ ὁ δοκεῖ ᔁχειν ἀρθήσεται ἀπ' αὐτοῦ.  
Παρεγένοντο δὲ πρὸς αὐτὸν ἡ μήτηρ καὶ  
οἱ ἀδελφοὶ αὐτοῦ, καὶ οὐκ ἡδύναντο  
συντυχεῖν αὐτῷ διὰ τὸν ὄχλον. καὶ  
ἀπηγγέλη αὐτῷ λεγόντων· Ἡ μήτηρ σου  
καὶ οἱ ἀδελφοί σου ἐστήκασιν ἔξω ἵδεῖν  
σε θέλοντες. ὁ δὲ ἀποκριθεὶς εἶπεν πρὸς  
αὐτούς· Μήτηρ μου καὶ ἀδελφοί μου  
οὗτοί εἰσιν οἱ τὸν λόγον τοῦ Θεοῦ  
ἀκούοντες καὶ ποιοῦντες αὐτόν.

**Δόξα σοι, Κύριε, δόξα σοι.**

**Εἴπωμεν πάντες ἐξ ὅλης τῆς ψυχῆς καὶ  
ἐξ ὅλης τῆς διανοίας ἡμῶν εἴπωμεν.**

**Κύριε, ἐλέησον.**

**Κύριε παντοκράτορ ὁ Θεός τῶν Πατέρων  
ἡμῶν, δεόμεθά σου, ἐπάκουσον καὶ  
ἐλέησον.**

**Κύριε, ἐλέησον.**

**Ἐλέησον ἡμᾶς ὁ Θεὸς κατὰ τὸ μέγα ἐλεός  
σου, δεόμεθά σου, ἐπάκουσον καὶ  
ἐλέησον.**

**Κύριε, ἐλέησον. Κύριε, ἐλέησον.**

**Κύριε, ἐλέησον.**

**"Ετι δεόμεθα ὑπέρ τοῦ Πατρὸς ἡμῶν,  
Ἄρχιεπισκόπου (**τοῦ δεῖνος**).**

**Κύριε, ἐλέησον. Κύριε, ἐλέησον.**

**Κύριε, ἐλέησον.**

**"Ετι δεόμεθα ὑπέρ τῶν ἀδελφῶν ἡμῶν,  
τῶν Ἱερέων, Ἱερομονάχων, Ἱεροδιακόνων  
καὶ μοναχῶν, καὶ πάσης τῆς ἐν Χριστῷ  
ἡμῶν ἀδελφότητος.**

**Κύριε, ἐλέησον. Κύριε, ἐλέησον.**

**Κύριε, ἐλέησον.**

**"Ετι δεόμεθα ὑπὲρ ἐλέους, ζωῆς, εἰρήνης,  
ύγείας, σωτηρίας, ἐπισκέψεως,  
συγχωρήσεως καὶ ἀφέσεως τῶν  
ἀμαρτιῶν τῶν δούλων τοῦ Θεοῦ, πάντων  
τῶν εὔσεβῶν καὶ ὄρθοδόξων χριστιανῶν,  
τῶν κατοικούντων καὶ παρεπιδημούντων**

ἐν τῇ (**πόλει**) ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἀγίου ναοῦ τούτου.

**Κύριε, ἐλέησον.**   **Κύριε, ἐλέησον.**  
**Κύριε, ἐλέησον.**

"Ετι δεόμεθα ὑπέρ τῶν μακαρίων καὶ  
ἀοιδίμων κτιτόρων τῆς ἀγίας Ἑκκλησίας  
ταύτης, καὶ ὑπὲρ πάντων τῶν  
προαναπαυσαμένων πατέρων καὶ  
ἀδελφῶν ἡμῶν, τῶν ἐνθάδε εὔσεβῶς,  
κειμένων, καὶ ἀπανταχοῦ ὄρθιοδόξων.

**Κύριε, ἐλέησον.**   **Κύριε, ἐλέησον.**  
**Κύριε, ἐλέησον.**

"Ετι δεόμεθα ὑπέρ τῶν καρποφορούντων  
καὶ καλλιεργούντων ἐν τῷ ἀγίῳ καὶ  
πανσέπτῳ ναῷ τούτῳ, κοπιώντων,  
ψαλλόντων καὶ ὑπέρ τοῦ περιεστῶτος  
λαοῦ, τοῦ ἀπεκδεχομένου τὸ παρά σοῦ  
μέγα καὶ πλούσιον ἔλεος.

**Κύριε, ἐλέησον.**  
"Οτι ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Ἄμήν.**

"Ετι καὶ ἔτι ἐν εἰρήνῃ, τοῦ Κυρίου  
δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

**Σοφία.**

Εὔχαριστοῦμέν σοι, Κύριε, ὁ Θεός τῶν  
δυνάμεων, τῷ καταξιώσαντι ἡμᾶς  
παραστῆναι καὶ νῦν τῷ ἀγίῳ σου  
θυσιαστηρίῳ καὶ προσπεσεῖν τοῖς  
οἰκτιρμοῖς σου ὑπὲρ τῶν ἡμετέρων  
ἀμαρτημάτων καί τῶν τοῦ λαοῦ  
ἀγνοημάτων. Πρόσδεξαι, ὁ Θεός, τὴν  
δέησιν ἡμῶν, ποίησον ἡμᾶς ἀξίους  
γενέσθαι τοῦ προσφέρειν σοι δεήσεις καὶ  
ἰκεσίας καὶ θυσίας ἀναιμάκτους ὑπὲρ  
παντός τοῦ λαοῦ σου, καὶ ικάνωσον  
ἡμᾶς, οὓς ἔθου εἰς τὴν διακονίαν σου  
ταύτην, ἐν τῇ δυνάμει τοῦ Πνεύματός  
σου τοῦ Ἅγίου, ἀκαταγνώστως καὶ  
ἀπροσκόπτως, ἐν καθαρῷ τῷ μαρτυρίῳ  
τῆς συνειδήσεως ἡμῶν, ἐπικαλεῖσθαι σε  
ἐν παντὶ καιρῷ καὶ τόπῳ, ἵνα εἰσακούων  
ἡμῶν, ἔλεως ἡμῖν εἴης, ἐν τῷ πλήθει τῆς  
σῆς ἀγαθότητος.

**“Οτι πρέπει σοι, πᾶσα δόξα, τιμὴ καὶ  
προσκύνησις, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Άμήν.**

**"Ετι καὶ ἔτι ἐν εἰρήνῃ, τοῦ Κυρίου  
δεηθῶμεν.**

**Κύριε, ἐλέησον.**

**Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.**

**Κύριε, ἐλέησον.**

**Σοφία.**

Πάλιν καὶ πολλάκις σοι προσπίπτομεν καὶ  
σοῦ δεόμεθα, ἀγαθὲ καὶ φιλάνθρωπε,  
ὅπως, ἐπιβλέψας ἐπὶ τὴν δέησιν ἡμῶν,  
καθαρίσῃς ἡμῶν τὰς ψυχὰς καὶ τὰ  
σώματα ἀπὸ παντὸς μολυσμοῦ σαρκὸς  
καὶ πνεύματος, καὶ δῷης ἡμῖν ἀνένοχον  
καὶ ἀκατάκριτον τὴν παράστασιν τοῦ  
ἀγίου σου θυσιαστηρίου. Χάρισαι δέ, ὁ  
Θεός, καὶ τοῖς συνευχομένοις ἡμῖν  
προκοπὴν βίου καὶ πίστεως καὶ  
συνέσεως πνευματικῆς, δὸς αὐτοῖς  
πάντοτε, μετὰ φόβου καὶ ἀγάπης  
λατρεύειν σοι, ἀνενόχως καὶ  
ἀκατακρίτως μετέχειν τῶν ἀγίων σου  
μυστηρίων, καὶ τῆς ἐπουρανίου σου  
βασιλείας ἀξιωθῆναι.

**"Οπως ὑπό τοῦ κράτους σου πάντοτε  
φυλαττόμενοι, σοὶ δόξαν  
ἀναπέμπωμεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμήν.**

**Οι τὰ Χερουβεὶμ μυστικῶς εἰκονίζοντες,  
καὶ τῇ ζωοποιῷ Τριάδι τὸν τρισάγιον  
ῦμνον προσάδοντες, πᾶσαν τὴν βιοτικὴν  
ἀποθώμεθα μέριμναν.**

**΄Ως τὸν βασιλέα τῶν ὅλων  
ύποδεξόμενοι.**

### **Η Είσοδος των Τιμίων Δώρων.**

**Ταῖς ἀγγελικαῖς ἀοράτως  
δορυφορούμενον τάξεσιν. Ἄλληλούϊα.  
Ἄλληλούϊα. Ἄλληλούϊα.**

**Πληρώσωμεν τὴν δέησιν ἡμῶν τῷ Κυρίῳ.  
Κύριε, ἐλέησον.**

**΄Υπέρ τῶν προτεθέντων τιμίων δώρων,  
τοῦ Κυρίου δεηθῶμεν.**

**Κύριε, ἐλέησον.**

**΄Υπέρ τοῦ ἀγίου οἴκου τούτου καὶ τῶν  
μετὰ πίστεως, εὐλαβείας καὶ φόβου  
Θεοῦ εἰσιόντων ἐν αὐτῷ, τοῦ Κυρίου  
δεηθῶμεν.**

**Κύριε, ἐλέησον.**

**΄Υπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.**

**Κύριε, ἐλέησον.**

**΄Αντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.**

**Κύριε, ἐλέησον.**

Τὴν ἡμέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἱτησώμεθα.

**Παράσχου Κύριε**

Ἄγγελον εἰρήνης, πιστὸν ὄδηγόν, φύλακα  
τῶν ψυχῶν καὶ τῶν σωμάτων ἡμῶν,  
παρά τοῦ Κυρίου αἱτησώμεθα.

**Παράσχου Κύριε**

Συγγνώμην καὶ ἄφεσιν τῶν ἀμαρτιῶν καὶ  
τῶν πλημμελημάτων ἡμῶν, παρά τοῦ  
Κυρίου αἱτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρά τοῦ  
Κυρίου αἱτησώμεθα.

**Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν  
εἰρήνῃ καὶ μετανοίᾳ ἐκτελέσαι, παρά τοῦ  
Κυρίου αἱτησώμεθα.

**Παράσχου Κύριε**

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἱτησώμεθα.

**Παράσχου Κύριε**

Τῆς Παναγίας, ἀχράντου,  
ύπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγίων  
μνημονεύσαντες, ἔαυτοὺς καὶ ἀλλήλους

καὶ πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

**Σοι Κύριε.**

Κύριε ὁ Θεὸς ἡμῶν, ὁ κτίσας ἡμᾶς καὶ  
ἀγαγὼν εἰς τὴν ζωὴν ταύτην, ὁ ὑποδείξας  
ἡμῖν ὁδοὺς εἰς σωτηρίαν, ὁ χαρισάμενος  
ἡμῖν οὐρανίων μυστηρίων ἀποκάλυψιν,  
σὺ εἶ ὁ θέμενος ἡμᾶς εἰς τὴν διακονίαν  
ταύτην ἐν τῇ δυνάμει τοῦ Πνεύματός σου

τοῦ Ἅγίου. Εύδόκησον δή, Κύριε, τοῦ  
γενέσθαι ἡμᾶς διακόνους τῆς καινῆς σου  
Διαθήκης, λειτουργοὺς τῶν ἀγίων σου

Μυστηρίων, πρόσδεξαι ἡμᾶς  
προσεγγίζοντας τῷ ἀγίῳ σου  
Θυσιαστηρίῳ, κατὰ τὸ πλῆθος τοῦ ἐλέους  
σου, ἵνα γενώμεθα ἄξιοι τοῦ προσφέρειν  
σοι τὴν λογικὴν ταύτην καὶ ἀναίμακτον

θυσίαν ὑπὲρ τῶν ἡμετέρων  
ἀμαρτημάτων, καὶ τῶν τοῦ λαοῦ  
ἀγνοημάτων, ἣν προσδεξάμενος εἰς τὸ  
ἄγιον, ὑπερουράνιον καὶ νοερόν σου

θυσιαστήριον εἰς ὄσμὴν εὐωδίας,  
ἀντικατάπεμψον ἡμῖν τὴν χάριν τοῦ  
Ἄγίου σου Πνεύματος. Ἐπίβλεψον ἐφ'  
ἡμᾶς, ὁ Θεός, καὶ ἔπιδε ἐπὶ τὴν λατρείαν  
ἡμῶν ταύτην, καὶ πρόσδεξαι αὐτήν, ὡς  
προσεδέξω Ἀβελ τὰ δῶρα, Νῶε τὰς  
θυσίας, Ἀβραὰμ τὰς ὄλοκαρπώσεις,  
Μωϋσέως καὶ Ἀαρὼν τὰς Ἱερωσύνας,  
Σαμουὴλ τὰς εἱρηνικάς. Ως προσεδέξω ἐκ  
τῶν ἀγίων σου Ἀποστόλων τὴν ἀληθινὴν

ταύτην λατρείαν, οὕτω καὶ ἐκ τῶν χειρῶν  
 ἡμῶν τῶν ἀμαρτωλῶν πρόσδεξαι τὰ  
 Δῶρα ταῦτα, ἐν τῇ χρηστότητί σου,  
 Κύριε, ἵνα, καταξιωθέντες λειτουργεῖν  
 ἀμέμπτως τῷ ἀγίῳ σου θυσιαστηρίῳ,  
 εὕρωμεν τὸν μισθὸν τῶν πιστῶν καὶ  
 φρονίμων οἰκονόμων, ἐν τῇ ἡμέρᾳ τῇ  
 φοβερᾷ τῆς ἀνταποδόσεώς σου τῆς  
 δικαίας.

**Διά τῶν οἰκτιρμῶν τοῦ μονογενοῦς σου  
 Υἱοῦ, μεθ' οὗ εὐλογητὸς εἴ, σὺν τῷ  
 Παναγίῳ καὶ ἀγαθῷ καὶ ζωοποιῷ σου  
 Πνεύματι, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.**

Ἄμήν.

**+ Εἰρήνη πᾶσι.  
 Καὶ τῷ πνεύματί σου.  
 Ἀγαπήσωμεν ἄλλήλους, ἵνα ἐν ὁμονοίᾳ  
 ὁμολογήσωμεν.**

**Πατέρα, Υἱὸν καὶ Ἀγιον Πνεῦμα, Τριάδα  
 ὁμοούσιον καὶ ἀχώριστον.**

ή

**Ἀγαπήσω σε, Κύριε, ἡ ἴσχύς μου, Κύριος  
 στερέωμά μου, καὶ καταφυγή μου, καὶ  
 ρύστης μου.**

**Τὰς Θύρας, τὰς Θύρας. Ἐν σοφίᾳ  
πρόσχωμεν.**

- Πιστεύω εἰς ἔνα Θεόν, Πατέρα,  
Παντοκράτορα, ποιητὴν οὐρανοῦ καὶ  
γῆς, ὁρατῶν τε πάντων καὶ ἀοράτων.
- Καὶ εἰς ἔνα Κύριον Ἰησοῦν Χριστόν,  
τὸν Υἱόν τοῦ Θεοῦ τὸν Μονογενῆ, τὸν ἐκ  
τοῦ Πατρὸς γεννηθέντα πρὸ πάντων τῶν  
αἰώνων. Φῶς ἐκ φωτός, Θεὸν ἀληθινὸν  
ἐκ Θεοῦ ἀληθινοῦ γεννηθέντα, οὐ  
ποιηθέντα, ὅμοούσιον τῷ Πατρί, δι' οὗ  
τὰ πάντα ἐγένετο.
- Τὸν δι' ἡμᾶς τοὺς ἀνθρώπους καὶ  
διὰ τὴν ἡμετέραν σωτηρίαν κατελθόντα  
ἐκ τῶν οὐρανῶν καὶ σαρκωθέντα ἐκ  
Πνεύματος Ἅγιου καὶ Μαρίας τῆς  
Παρθένου καὶ ἐνανθρωπήσαντα.
- Σταυρωθέντα τε ὑπὲρ ἡμῶν ἐπὶ<sup>1</sup>  
Ποντίου Πιλάτου καὶ παθόντα καὶ  
ταφέντα.
- Καὶ ἀναστάντα τῇ τρίτῃ ἡμέρᾳ κατὰ  
τὰς Γραφάς. Καὶ ἀνελθόντα εἰς τοὺς  
Οὐρανοὺς καὶ καθεζόμενον ἐκ δεξιῶν  
τοῦ Πατρός.
- Καὶ πάλιν ἐρχόμενον μετὰ δόξης  
κρῖναι ζῶντας καὶ νεκρούς, οὗ τῆς  
βασιλείας οὐκ ἔσται τέλος.
- Καὶ εἰς τὸ Πνεῦμα τὸ Ἀγιον, τὸ  
Κύριον, τὸ Ζωοποιόν, τὸ ἐκ τοῦ Πατρὸς  
ἐκπορευόμενον, τὸ σὺν Πατρὶ καὶ Υἱῷ

**συμπροσκυνούμενον καὶ  
συνδοξαζόμενον, τὸ λαλῆσαν διά τῶν  
Προφητῶν.**

- Εἰς Μίαν, Ἀγίαν, Καθολικὴν καὶ  
Ἀποστολικὴν Ἐκκλησίαν.
- Ὁμολογῶ ἐν Βάπτισμα εἰς ἄφεσιν  
ἀμαρτιῶν.
- Προσδοκῶ ἀνάστασιν νεκρῶν.
- Καὶ ζωήν τοῦ μέλλοντος αἰῶνος.  
➤ Ἄμήν.

**Στῶμεν καλῶς, στῶμεν μετὰ φόβου,  
πρόσχωμεν, τὴν ἀγίαν ἀναφοράν, ἐν  
εἰρήνῃ προσφέρειν.**

**"Ελεον εἰρήνης, θυσίαν αἰνέσεως.**  
**Ἡ χάρις τοῦ Κυρίου ἡμῶν Ἰησοῦ Χριστοῦ**  
**καὶ ἡ ἀγάπη τοῦ Θεοῦ καὶ Πατρὸς καὶ ἡ**  
**κοινωνία τοῦ Ἅγιου Πνεύματος εἴη μετὰ**  
**πάντων ὑμῶν.**

**Καὶ μετά τοῦ πνεύματός σου.**  
**"Ανω σχῶμεν τὰς καρδίας.**

**"Έχομεν πρὸς τὸν Κύριον.**  
**Εὐχαριστήσωμεν τῷ Κυρίῳ.**

**"Ἄξιον καὶ δίκαιόν ἐστι.**

**Τὸν ἐπινίκιον ὕμνον ἄδοντα, βοῶντα,  
κεκραγότα, καὶ λέγοντα,**

**“Ἄγιος, ἄγιος, ἄγιος, Κύριος Σαβαώθ,  
Πλήρης, ὁ οὐρανὸς καὶ ἡ γῆ τῆς δόξης  
σου. Ωσαννὰ ἐν τοῖς ὑψίστοις,  
εὐλογημένος ὁ ἐρχόμενος ἐν ὀνόματι  
Κυρίου. Ωσσανὰ ὁ ἐν τοῖς ὑψίστοις.**

**“Ἐδωκε τοῖς ἀγίοις αὐτοῦ Μαθηταῖς καὶ  
Ἀποστόλοις, εἰπών· Λάβετε, φάγετε.  
τοῦτο μού ἔστι τὸ Σῶμα, τὸ ὑπὲρ ὑμῶν  
κλώμενον εἰς ἄφεσιν ἀμαρτιῶν.**

**Ἄμήν.**

**“Ἐδωκε τοῖς ἀγίοις αὐτοῦ Μαθηταῖς καὶ  
Ἀποστόλοις, εἰπών· Πίετε ἐξ αὐτοῦ  
πάντες. Τοῦτο ἔστι τὸ Αἷμα μου, το τῆς  
Καινῆς Διαθήκης, τὸ ὑπὲρ ἡμῶν καὶ  
πολλῶν ἐκχυνόμενον εἰς ἄφεσιν  
ἀμαρτιῶν.**

**Ἄμήν.**

Τοῦτο ποιεῖτε εἰς τὴν ἐμὴν ἀνάμνησιν·  
όσάκις γὰρ ἂν ἐσθίητε τὸν Ἀρτὸν τοῦτον,  
καὶ τὸ Ποτήριον τοῦτο πίνητε, τὸν ἐμὸν  
Θάνατον καταγγέλλετε, τὴν ἐμὴν  
Ἀνάστασιν ὅμολογεῖτε. Μεμνημένοι οὖν,  
Δέσποτα, καὶ ἡμεῖς τῶν σωτηρίων αὐτοῦ  
Παθημάτων, τοῦ ζωοποιοῦ Σταυροῦ, τῆς  
τριημέρου Ταφῆς, τῆς ἐκ νεκρῶν

Άναστάσεως, τῆς εἰς οὐρανοὺς Ἀνόδου,  
τῆς ἐκ δεξιῶν σοῦ τοῦ Θεοῦ καὶ Πατρὸς  
Καθέδρας, καὶ τῆς ἐνδόξου καὶ φοβερᾶς  
δευτέρας αὐτοῦ Παρουσίας.

**Τὰ Σὰ ἐκ τῶν Σῶν, σοὶ προσφέρομεν  
κατὰ πάντα, καὶ διὰ πάντα.**

**Σὲ ὑμνοῦμεν, σὲ εὔλογοῦμεν, σοὶ  
εὐχαριστοῦμεν, Κύριε, καὶ δεόμεθά  
σου, ὁ Θεὸς ἡμῶν.**

**Εἰς τό, Ἐξαιρέτως.**

”Αξιόν ἔστιν ώς ἀληθῶς, μακαρίζειν σε  
τὴν Θεοτόκον, τὴν ἀειμακάριστον καὶ  
παναμώμητον καὶ μητέρα τοῦ Θεοῦ  
ἡμῶν. Τὴν τιμιωτέραν τῶν Χερουβεὶμ καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
**τὴν ὄντως Θεοτόκον, σὲ μεγαλύνομεν.**

.Ἐν πρώτοις, μνήσθητι, Κύριε, τοῦ  
Ἀρχιεπισκόπου ἡμῶν, ὃν χάρισαι ταῖς  
ἀγίαις σου Ἐκκλησίαις ἐν εἰρήνῃ, σῶον,  
ἔντιμον, ὕγια, μακροημερεύοντα, καὶ  
όρθιομοῦντα τὸν λόγον τῆς σῆς  
ἀληθείας.

**Καὶ ὃν ἔκαστος κατὰ διάνοιαν ἔχει, καὶ  
πάντων καὶ πασῶν.**

**Καὶ πάντων καὶ πασῶν.**

Μέγα τὸ ὄνομα τῆς Ἁγίας Τριάδος,  
πάντοτε, νῦν καὶ ἀεὶ καὶ εἰς τοὺς αἰῶνας  
τῶν αἰώνων.

### Ἄμήν.

Μνήσθητι, Κύριε, πάσης Ἐπισκοπῆς  
Ὀρθοδόξων, τῶν ὄρθοτομούντων τὸν  
λόγον τῆς σῆς ἀληθείας. Μνήσθητι,  
Κύριε, κατὰ τὸ πλῆθος τῶν οἰκτιρμῶν  
σου, καὶ τῆς ἐμῆς ἀναξιότητος,  
συγχώρησόν μοι πᾶν πλημμέλημα  
ἐκούσιόν τε καὶ ἀκούσιον, καὶ μὴ διὰ τὰς  
ἐμὰς ἀμαρτίας κωλύσῃς τὴν χάριν τοῦ  
Ἅγιου σου Πνεύματος ἀπὸ τῶν  
προκειμένων Δώρων. Μνήσθητι, Κύριε,  
τοῦ Πρεσβυτερίου, τῆς ἐν Χριστῷ  
Διακονίας, καὶ παντὸς Ἱερατικοῦ  
Τάγματος, καὶ μηδένα ἡμῶν καταισχύνης  
τῶν κυκλούντων τὸ ἄγιόν σου  
Θυσιαστήριον. Ἐπίσκεψαι ἡμᾶς ἐν τῇ  
χρηστότητί σου, Κύριε, ἐπιφάνηθι ἡμῖν ἐν  
τοῖς πλουσίοις σου οἰκτιρμοῖς, εὔκράτους  
καὶ ἐπωφελεῖς τοὺς ἀέρας ἡμῖν χάρισαι,  
ὅμβρους εἰρηνικοὺς τῇ γῇ πρὸς  
καρποφορίαν δώρησαι. Εὐλόγησον τὸν  
στέφανον τοῦ ἐνιαυτοῦ τῆς χρηστότητός  
σου, παῦσον τὰ σχίσματα τῶν Ἑκκλησιῶν,  
σβέσον τὰ φρυάγματα τῶν ἔθνῶν, τὰς  
τῶν αἱρέσεων ἐπαναστάσεις ταχέως  
κατάλυσον, τῇ δυνάμει τοῦ Ἅγιου σου  
Πνεύματος. Πάντας ἡμᾶς πρόσδεξαι εἰς  
τὴν βασιλείαν σου, υἱούς φωτὸς καὶ

υίοὺς ἡμέρας ἀναδείξας, τὴν σὴν  
εἰρήνην, καὶ τὴν σὴν ἀγάπην χάρισαι  
ἡμῖν, Κύριε ὁ Θεὸς ἡμῶν· πάντα γὰρ  
ἀπέδωκας ἡμῖν.

**Καὶ δὸς ἡμῖν ἐν ἐνὶ στόματι καὶ μιᾶ  
καρδίᾳ, δοξάζειν καὶ ἀνυμνεῖν τὸ  
πάντιμον καὶ μεγαλοπρεπὲς ὄνομά σου,  
τοῦ Πατρὸς καὶ τοῦ Υἱοῦ καὶ τοῦ Ἅγιου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

### Ἄμήν.

Καὶ ἔσται τὰ ἐλέη τοῦ μεγάλου Θεοῦ καὶ  
Σωτῆρος ἡμῶν Ἰησοῦ Χριστοῦ, μετὰ  
πάντων ὑμῶν.

**Καὶ μετά τοῦ πνεύματός σου.**

Πάντων τῶν ἀγίων μνημονεύσαντες, ἔτι  
καὶ ἔτι ἐν εἰρήνῃ τοῦ Κυρίου δεηθῶμεν.

### Κύριε, ἐλέησον.

Ὑπέρ τῶν προσκομισθέντων καὶ  
ἀγιασθέντων τιμίων δώρων, τοῦ Κυρίου  
δεηθῶμεν.

### Κύριε, ἐλέησον.

὾οτιανὸς ὁ φιλάνθρωπος Θεὸς ἡμῶν, ὁ  
προσδεξάμενος αὐτὰ εἰς τὸ ἅγιον καὶ  
ὑπερουράνιον καὶ νοερὸν αὐτοῦ  
θυσιαστήριον εἰς ὄσμὴν εύωδίας  
πνευματικῆς, ἀντικαταπέμψῃ ἡμῖν τὴν  
θείαν Χάριν καὶ τὴν δωρεάν τοῦ Ἅγιου  
Πνεύματος δεηθῶμεν.

### Κύριε, ἐλέησον.

΄Υπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τὴν ἡμέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἱτησώμεθα.

**Παράσχου Κύριε**

΄Αγγελον εἰρήνης, πιστὸν ὄδηγόν, φύλακα  
τῶν ψυχῶν καὶ τῶν **Παράσχου Κύριε**  
Συγγνώμην καὶ ἄφεσιν τῶν ἀμαρτιῶν καὶ  
τῶν πλημμελημάτων ἡμῶν, παρά τοῦ  
Κυρίου αἱτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρά τοῦ  
Κυρίου αἱτησώμεθα.

**Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν  
εἰρήνῃ καὶ μετανοίᾳ ἐκτελέσαι, παρά τοῦ  
Κυρίου αἱτησώμεθα.

**Παράσχου Κύριε**

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἱτησώμεθα.

**Παράσχου Κύριε**

Τὴν ἐνότητα τῆς πίστεως καὶ τὴν  
κοινωνίαν τοῦ Ἅγιου Πνεύματος  
αἵτησάμενοι, ἐαυτοὺς καὶ ἀλλήλους καὶ  
πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

### **Σοι Κύριε**

·Ο Θεὸς ἡμῶν, ὁ Θεὸς τοῦ σώζειν, σὺ  
ἡμᾶς δίδαξον εὐχαριστεῖν σοι ἀξίως ὑπὲρ  
τῶν εὔεργεσιῶν σου, ᾧν ἐποίησας, καὶ  
ποιεῖς μεθ' ἡμῶν. Σύ, ὁ Θεὸς ἡμῶν, ὁ  
προσδεξόμενος τὰ Δῶρα ταῦτα,  
καθάρισον ἡμᾶς ἀπὸ παντὸς μολυσμοῦ  
σαρκὸς καὶ πνεύματος, καὶ δίδαξον  
ἐπιτελεῖν ἀγιωσύνην ἐν φόβῳ σου, ἵνα ἐν  
καθαρῷ τῷ μαρτυρίῳ τῆς συνειδήσεως  
ἡμῶν, ὑποδεχόμενοι τὴν μερίδα τῶν  
ἀγιασμάτων σου, ἐνωθῶμεν τῷ ἀγίῳ  
Σώματι καὶ Αἷματι τοῦ Χριστοῦ σου. Καὶ  
ὑποδεξάμενοι αὐτὰ ἀξίως, σχῶμεν τὸν  
Χριστόν, κατοικοῦντα ἐν ταῖς καρδίαις  
ἡμῶν, καὶ γενώμεθα ναὸς τοῦ Ἅγιου σου  
Πνεύματος. Ναί, ὁ Θεὸς ἡμῶν, καὶ  
μηδένα ἡμῶν ἔνοχον ποιήσῃς τῶν  
φρικτῶν σου τούτων καὶ ἐπουρανίων  
Μυστηρίων, μηδὲ ἀσθενῆ ψυχῆς καὶ  
σώματι, ἐκ τοῦ ἀναξίως αὐτῶν  
μεταλαμβάνειν, ἀλλὰ δὸς ἡμῖν μέχρι τῆς  
ἐσχάτης ἡμῶν ἀναπνοῆς, ἀξίως  
ὑποδέχεσθαι τὴν μερίδα τῶν  
ἀγιασμάτων σου, εἰς ἐφόδιον ζωῆς

αἰώνίου, εἰς ἀπολογίαν εύπρόσδεκτον,  
 τὴν ἐπὶ τοῦ φοβεροῦ βήματος τοῦ  
 Χριστοῦ σου, ὅπως ἂν καὶ ἡμεῖς μετὰ  
 πάντων τῶν Ἅγίων, τῶν ἀπ' αἰῶνός σοι  
 εὐαρεστησάντων, γενώμεθα μέτοχοι τῶν  
 αἰώνιων σου ἀγαθῶν, ὃν ἡτοίμασας τοῖς  
 ἀγαπῶσί σε, Κύριε.

**Καὶ καταξίωσον ἡμᾶς, Δέσποτα, μετὰ  
 παρρησίας, ἀκατακρίτως, τολμᾶν  
 ἐπικαλεῖσθαι σὲ τὸν ἐπουράνιον Θεὸν  
 Πατέρα, καὶ λέγειν·**

**Πάτερ ἡμῶν, ὁ ἐν τοῖς οὐρανοῖς,  
 ἀγιασθήτω τὸ ὄνομά σου, ἐλθέτω ἡ  
 Βασιλεία σου, γενηθήτω τὸ θέλημά σου,  
 ως ἐν οὐρανῷ καὶ ἐπὶ τῆς γῆς.  
 Τὸν ἄρτον ἡμῶν τόν ἐπιούσιον δὸς ἡμῖν  
 σήμερον, καὶ ἄφες ἡμῖν τὰ ὄφειλήματα  
 ἡμῶν, ως καὶ ἡμεῖς ἀφίεμεν τοῖς  
 ἀφειλέταις ἡμῶν.**

**Καὶ μὴ εἰσενέγκῃς ἡμᾶς εἰς πειρασμόν,  
 ἀλλὰ ῥῦσαι ἡμᾶς ἀπό τοῦ πονηροῦ.**

**“Οτι σοῦ ἔστιν ἡ Βασιλεία καὶ ἡ δύναμις  
 καὶ ἡ δόξα, τοῦ Πατρὸς καὶ τοῦ Υἱοῦ καὶ  
 τοῦ Ἅγιου Πνεύματος, νῦν καὶ ἀεὶ καὶ εἰς  
 τοὺς αἰῶνας τῶν αἰώνων.**

**Ἄμήν.**

**+ Εἰρήνη πᾶσι.**  
**Καὶ τῷ πνεύματί σου.**  
**Τὰς κεφαλὰς ἡμῶν τῷ Κυρίῳ κλίνωμεν.**  
**Σοί, Κύριε.**

Δέσποτα Κύριε, ὁ Πατὴρ τῶν οἰκτιρμῶν,  
 καὶ Θεὸς πάσης παρακλήσεως, τοὺς  
 ὑποκεκλικότας σοι τὰς ἔαυτῶν κεφαλὰς  
 εὐλόγησον, ἀγίασον, φρούρησον,  
 ὄχυρωσον, ἐνδυνάμωσον, ἀπὸ παντὸς  
 ἔργου πονηροῦ ἀπόστησον, παντὶ δὲ  
 ἔργῳ ἀγαθῷ σύναψον, καὶ καταξίωσον  
 ἀκατακρίτως μετασχεῖν τῶν ἀχράντων  
 σου τούτων καὶ ζωοποιῶν Μυστηρίων,  
 εἰς ἄφεσιν ἀμαρτιῶν, εἰς Πνεύματος  
 Ἅγίου κοινωνίαν.

**Χάριτι καὶ οἰκτιρμοῖς καὶ φιλανθρωπίᾳ**  
**τοῦ μονογενοῦς σου Υἱοῦ, μεθ' οὗ**  
**εὔλογητὸς εἶ, σὺν τῷ παναγίῳ καὶ**  
**ἀγαθῷ καὶ ζωοποιῷ σου Πνεύματι, νῦν**  
**καὶ ἀεὶ καὶ εἰς τοὺς αἰῶνας τῶν αἰώνων.**

**Ἄμήν.**

Πρόσχες, Κύριε Ἰησοῦ Χριστέ, ὁ Θεὸς  
 ἡμῶν, ἐξ ἀγίου κατοικητηρίου σου, καὶ  
 ἀπὸ θρόνου δόξης τῆς βασιλείας σου, καὶ  
 ἐλθὲ εἰς τὸ ἀγιάσαι ἡμᾶς, ὁ ἄνω τῷ Πατρὶ<sup>1</sup>  
 συγκαθήμενος καὶ ὡδε ἡμῖν ἀοράτως  
 συνών, καὶ καταξίωσον τῇ κραταιᾷ σου  
 χειρὶ μεταδοῦναι ἡμῖν τοῦ ἀχράντου  
 Σώματός σου, καὶ τοῦ τιμίου Αἵματος, καὶ  
 δι' ἡμῶν παντὶ τῷ Λαῷ.

Ο Θεὸς ἵλασθητί μοι τῷ ἀμαρτωλῷ καὶ  
έλέησον με. (3).

**Πρόσχωμεν.**

Τὰ Ἀγια τοῖς Ἅγιοις.

Εἶς ἄγιος, εἶς Κύριος, Ἰησοῦς Χριστός, εἰς  
δόξαν Θεοῦ Πατρός. Ἄμην.

**Κοινωνικόν.**

Ἄγαλλιᾶσθε δίκαιοι ἐν Κυρίῳ, τοῖς  
εὐθέσι πρέπει αἴνεσις. Ἄλληλούϊα.

**Μετὰ φόβου Θεοῦ, πίστεως καὶ ἀγάπης  
προσέλθετε.**

Μεταλαμβάνει ὁ δοῦλος τοῦ Θεοῦ \_\_  
σῶμα καὶ αἷμα Χριστοῦ εἰς ἄφεσιν  
ἀμαρτιῶν καὶ ζωὴν αἰώνιων.

Ἄμην.

Σῶσον, ὁ Θεός, τὸν λαόν σου καὶ  
εὐλόγησον τὴν κληρονομίαν σου.

**ῆχος β'.**

Εἴδομεν τὸ φῶς τὸ ἀληθινόν, ἐλάβομεν  
Πνεῦμα ἐπουράνιον, εὕρομεν πίστιν  
ἀληθῆ, ἀδιαίρετον Τριάδα  
προσκυνοῦντες, αὕτη γὰρ ἡμᾶς ἔσωσεν.

**Αμήν, αμήν, αμήν, εις ἀφεσιν αμαρτιών  
καὶ εις ζωὴν αἰώνιον.**

**Πληρωθήτω τό στόμα ἡμῶν αἰνέσεώς  
σου, Κύριε, ὅπως ὑμνήσωμεν τήν δόξαν  
Σου, ὅτι ἡξίωσας ἡμᾶς μετασχεῖν τῶν  
ἀγίων μυστηρίων Σου. στήριξον ἡμᾶς ἐν  
τῷ σῷ ἀγιασμῷ ὅλην τήν ἡμέραν μελετᾶν  
τήν δικαιοσύνην Σου. Ἄλληλουΐα,  
Ἄλληλουΐα, Ἄλληλουΐα.**

- Ὁρθοί, μεταλαβόντες τῶν θείων, ἀγίων,  
ἀχράντων, ἀθανάτων, ἐπουρανίων καὶ  
ζωοποιῶν, φρικτῶν τοῦ Χριστοῦ  
μυστηρίων, ἀξίως εὐχαριστήσωμεν τῷ  
Κυρίῳ.

**Κύριε, ἐλέησον.**

- Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεός, τῇ σῇ χάριτι.

**Κύριε, ἐλέησον.**

- Τὴν ἡμέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον αἴτησάμενοι,  
ἐξαυτοὺς καὶ ἀλλήλους καὶ πᾶσαν τὴν  
ζωὴν ἡμῶν, Χριστῷ τῷ Θεῷ  
παραθώμεθα.

**Σοι Κύριε.**

Εὐχαριστοῦμέν σοι, Κύριε, ὁ Θεὸς ἡμῶν,  
ἐπὶ τῇ μεταλήψει τῶν ἀγίων, ἀχράντων,  
ἀθανάτων, καὶ ἐπουρανίων σου  
Μυστηρίων, ἂ ἔδωκας ἡμῖν ἐπ'  
εὔεργεσίᾳ, καὶ ἀγιασμῷ, καὶ ίάσει τῶν  
ψυχῶν καὶ τῶν σωμάτων ἡμῶν. Αὕτος,

Δέσποτα τῶν ἀπάντων, δὸς γενέσθαι  
 ἡμῖν τὴν κοινωνίαν τοῦ ἀγίου Σώματος  
 καὶ Αἵματος τοῦ Χριστοῦ σου, εἰς πίστιν  
 ἀκαταίσχυντον, εἰς ἀγάπην ἀνυπόκριτον,  
 εἰς πλησμονὴν σοφίας, εἰς ἵασιν ψυχῆς  
 καὶ σώματος, εἰς ἀποτροπὴν παντὸς  
 ἐναντίου, εἰς περιποίησιν τῶν ἐντολῶν  
 σου, εἰς ἀπολογίαν εὔπρόσδεκτον, τὴν  
 ἐπὶ τοῦ φοβεροῦ βήματος τοῦ Χριστοῦ  
 σου.

**“Οτι σὺ εἶ ὁ ἀγιασμὸς ἡμῶν, καὶ σοὶ τὴν  
 δόξαν ἀναπέμπομεν τῷ Πατρὶ καὶ τῷ  
 Γίῳ καὶ τῷ Ἁγίῳ Πνεύματι, νῦν καὶ ἀεὶ<sup>1</sup>  
 καὶ εἰς τοὺς αἰῶνας τῶν αἰώνων.**

**Άμήν.**

**Ἐν εἱρήνῃ προέλθωμεν**

**Του Κυρίου δεηθῶμεν**

Ο εὐλογῶν τοὺς εὐλογούντας σε, Κύριε  
 καὶ ἀγιάζων τοὺς ἐπὶ σοὶ πεποιθότας,  
 σῶσον τὸν λαόν σου καὶ εὐλόγησον τὴν  
 κληρονομίαν σου. Τὸ πλήρωμα τῆς  
 Ἐκκλησίας σου φύλαξον, ἀγίασον τοὺς  
 ἀγαπῶντας τὴν εὔπρέπειαν τοῦ οἴκου  
 σου. Σὺ αὐτοὺς ἀντιδόξασον τῇ θεϊκῇ  
 σου δυνάμει καὶ μὴ ἐγκαταλίπης ἡμᾶς  
 τοὺς ἐλπίζοντας ἐπὶ σέ. Εἱρήνην τῷ  
 κόσμῳ σου δώρησαι, ταῖς Ἐκκλησίαις  
 σου, τοῖς ἱερεύσι, τοῖς ἄρχουσιν ἡμῶν,  
 τῷ στρατῷ καὶ παντὶ τῷ λαῷ σου. “Οτι  
 πᾶσα δόσις ἀγαθὴ καὶ πᾶν δώρημα  
 τέλειον ἄνωθέν ἔστι καταβαῖνον ἐκ σοῦ

τοῦ Πατρός τῶν φώτων, καὶ σοὶ τὴν δόξαν καὶ εὐχαριστίαν καὶ προσκύνησιν ἀναπέμπομεν τῷ Πατρὶ καὶ τῷ Υἱῷ καὶ τῷ Ἅγιῷ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Άμήν.**

**ῆχος β'.**

Εἶη τὸ ὄνομα Κυρίου εὐλογημένον ἀπό τοῦ νῦν καὶ ἔως τοῦ αἰῶνος. (**τρίς**).

**Ἀπόλυσις.**

**ΙΕΡΕΥΣ:** Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου καὶ  
παναμώμου ἀγίας αὐτοῦ Μητρός·  
δυνάμει τοῦ τιμίου καὶ ζωοποιοῦ  
Σταυροῦ· προστασίαις τῶν τιμίων,  
ἐπουρανίων δυνάμεων ἀσωμάτων·  
ίκεσίαις τοῦ τιμίου καὶ ἐνδόξου,  
προφήτου προδρόμου καὶ βαπτιστοῦ  
Ἰωάννου· τῶν ἀγίων, ἐνδόξων καὶ  
πανευφήμων ἀποστόλων, τῶν ἀγίων  
ἐνδόξων καὶ καλλινίκων μαρτύρων· τῶν  
όσίων καὶ θεοφόρων πατέρων ἡμῶν· τοῦ  
ἀγίου (**τοῦ ναοῦ**)· τῶν ἀγίων καὶ δικαίων  
θεοπατόρων Ἰωακεὶμ καὶ Ἀννης· τοῦ  
ἀγίου (**τῆς ἡμέρας**), οὗ καὶ τὴν μνήμην  
ἐπιτελοῦμεν, καὶ πάντων τῶν ἀγίων,  
έλεήσαι καὶ σώσαι ἡμᾶς, ὡς ἀγαθὸς καὶ  
**Φιλάνθρωπος.**

**Δι' εύχῶν τῶν ἀγίων Πατέρων ἡμῶν,  
Κύριε Ἰησοῦ Χριστέ, ὁ Θεὸς ἡμῶν,  
έλέησον καὶ σῶσον ἡμᾶς.**

**Ἄμην.**